
ПАДПІСКА «БОЖЫМ ШЛЯХАМ» НА 1965 т.: 


У Задзіночаных Штатах Амэрыкі -- 3 даляры. 
У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апеопу Віеіепіз, 2042 Ў. 5г. Рад! Ауе, СВісаго 47, 
Шіпоўз, О5А. 


Мг. В. Рапіоуіф 5035 Ноуагё бу, Меў Вгцазуіф, 
Меу ]еізеу, ОА. 


Мі. б. Созсіеўеу, 3416, “У. 49- 5 Эі. СІеуеіапаё 2, 
Овіо, Ю5А. 


Мг. СВ. Маўфгічк, 835 М. Согопадо бс. І.о5 Апееіез, 
Саі, О5А. 


Мі. ]. КасВапоуска, 8 52. Магі” Р]. Мех Уогк, Х. У., 
ЮЗА. 


У Канадзе: 
Мт. Ріціба, 31 МоЫе бс., Тогоаго, Оп:. Сапада. 


У Нямеччыне: 
Мес. 0. 5аІауіе), 892 бсЬопвацЛесі, гад:. АІсегэбеіпа, 


У. Сегтапу. 


УВАГА: Да ўсіх беларускіх выдавецтваў зьверта- 
емся з просьбай прысылаць у нашу Рэдакцыю свае 
выданьні газэтаў, часапісаў, друкаў. Мы будзем 
сыстэматычна зьмяшчаць іхні агляд і даваць рэ- 
цэнзіі. 

Матар'ялы прызначаныя да друку ў нашым часа- 
пісе слаць на адрас: 


Веу. ]. Негтапоуіё, МАВІАХ НООЗЕ, 
НОГРрЕХ АЎЕМОЕ, ГІОЎРОХ, Х. 19. Сі. Вгіёаір. 

БОЖЫМ ШЛЯХАМ 





Год. ХІІ 


ТРАВЕНЬ--ЧЭРВЕНЬ 





зе з (90) 





1 са” заб аВы Й І. “. ранай 





Ь “а. ЧУ; 





Саборная Літургія ў Базыліцы Сьвятога Пятра ў Рыме-Ватыкане 


Папа Павал УІ з новымі - 27 -- Кардыналамі 


«КАЛЕГІЯ» 


«Пётр і Апосталы», «Пётр і якія зь ім», 
«Пётр і іншыя Апосталы»... Такія дзіўныя 
звароты ў Эванэліях і Апостальскіх Дзеях 
паказваюць першую КАЛЕГІЮ 12-ці Апоста- 
лаў, якіх Галавою быў ПЁТР. Нават гэты лік 
-- 12 -- быў спачатку неабходны: на месца 
адпаўшага Юды Іскарыёта ўвайшоў Мацей. 
Пасьля Сам Гасподзь паклікаў Саўла-Паўла, 
аднак лік 12 ізноў зыйшоўся, бо быў забіты 
Якуб (Старшы) паводле загаду цара Гэрада. 

Падчае прасьледу і асабліва пасьля сьмер- 
ці Апосталаў КАЛЕГІЯ ў Царкве была нару- 

У ЦАРЕВЕ 


шана і расцярушана, аднак ідэя аб ёй не за- 
гінула, як відаць з І-га САБОРУ ў Ніцэі ў 
325 г., дзе япіскапы спаўнялі ролю Апосталаў, 
а Рымскі папа -- праз сваіх дэлегатаў -- ро- 
лю Пятра. 

Пасьля Калегія ў Царкве праходзіць праз 
розныя фазы: Рымская «Галава» шмат цяр- 
пела падчас Вялікага Перасяленьня Народаў, 
а пасьля ў спрэчках з Усходам --- найбольш у 
разьдзеле Цэркваў у 1054 г. Таксама ў нязго- 
дзе з Заходнімі імператарамі і пасьля з пра- 
тэстантамі. 

Усе няяснасьці і труднасьці ў арганізацыі 
Царкоўнае Калегіі мелі быць закончаны на 
І Ватыканскім Саборы ў 1870 г., але там толь- 
кі была акрэсьлена роля Рымскага папы -- 
«Пятра ў Царкве»; роля япіскапаў у Царкве 
асталася на пазьнейшы час, бо Сабор быў та- 
ды перарваны вайною. 

І вось П-гі Ватыканскі Сабор у 1962- 3- 4 
г. падняў гэтую справу. 

Неспадзявана знайшлася на Саборы апа- 
зыцыя, якая -- з баязьні, каб Сабор не пера- 
высіў папы -- стала ў абароне папскае ўлады. 
І вось-жа тут зьдзівіўся ўвесь сьвет: пратэ- 
станты думалі, што Сабор можа стаць суп- 
раць папы, а іншыя спадзяваліся, што папы 
самі будуць бараніцца перад супрэмацыяй 
Сабору. Аднак выйшла зусім праціўнае: папа 
Ян ХХІІІ і пасьля Павал ХІ самі сталі ў аба- 
роне КАЛЕГІІ япіскапаў, згодна з бальшы- 
нёй Сабору і апазыцыя асталася вельмі ня- 
значная і заціхла зусім. 

Абодвы папы далі Сабору поўную свабоду 
слова і голасу і Павал УІ ўканцы зацьвердзіў 
пастанову Сабору аб Калегіі япіскапаў. 


Саборная апазыцыя паддалася. 


Але яшчэ паўстала шумная апазыцыя ў 
Францыі супраць Папы Паўла УІ -- дзеля 
яго некатарых аўтарытэтных сказаў і актаў 


на ПІ-яй Сэсіі. Аднак гэтае «галіканства» ў 
Францыі было асуджанае францускім япіс- 
капатам і таксама заціхла. 


КАЛЕГІЯ япіскапаў мае ўфармавацца як 
«СЭНАТ» Царквы, на падабенства царкоўна- 
га парляманту: якога ён будзе складу і харак- 
тару, яшчэ няведама нікому. Гэта выясьніцца 
на ІУ Сэсіі Сабору. Пэўна толькі тое, што гэ- 
та будзе «група» ці «рада» зложаная з вы- 
шэйшых япіскапаў і з розных краёў і наро- 
даў -- цалкам інтэрнацыянальная, як цяпе- 
рашні Сабор. Сэнат гэты будзе органам ста- 
лым, але будзе зьбірацца пэрыёдычна, павод- 
ле патрэбы. 


Органам выканаўчым -- пад рукою Рым- 
скага папы -- будзе новая папская Курыя. 
Шмат аднак справаў пяройдзе да ведама кра- 
ёвых япіскапскіх Канфэрэнцыяў і гэтым ад- 
цяжыцца работа Ватыкану. 


Ці ўтрымаецца Калегія Кардыналаў, у 
даўнейшым характары, ці ў якім новым, ня- 
ведама. Над усёю рэарганізацыяй працуюць 
спэцыялісты ў Ватыкане, а моліцца аб памыс- 
насьць ўся Царква, бо гэтая справа датычыць 
усяе Царквы і ўсіх вернікаў. Ад гэтага будзе 
залежыць кіравецтва Царквою, развіцьцё мі- 
сіяў, злучэньне хрысьціянства, пасьля -- са- 
борныя рэформы і ўсё царкоўнае жыцьцё... 


С са, 


Р. Патры-Тамушанскі 


ШМАТПАКУТНАЯ МАЦІ 


Прачыстая Дзева Марыя была ў Божай 
ласцы звыш усіх стварэньняў. Дзеля таго, 
што яна -- Божая Маці, яна стала слаўней- 
шаю ад сэрафінаў. Але затое, што яна была 
Маткай Збавіцеля, яна мусіла разам з ім цяр- 
пець у часе свайго жыцьця на зямлі. І вось 
дзеля таго Марыя называецца Маткай Шмат- 
пакутнай, бо цярпела найбольш пасьля свай- 
го Сына. 

Смутак і боль трэба мераць вялікадуш- 
насьцяй чалавека, які цярпеньне пераносіць. 
Глыбокі смутак можа існаваць толькі ў вялі- 
кіх душах, і гэта бывае тады, калі тая душа 
сьведама перажывае страшэнныя падзеі. 

Божая Маці, найчысьцейшая з усіх ства- 
рэньняў, найпрыгажэйшая душа, учасьніча- 
ла ў самых найбольшых і страшных падзеях 
-- у цярпеньнях свайго Сына на Каліварыі і 
перажывала іх найбольш сьведама --- з поў- 
ным зразуменьнем. 


Сягоньня, болей чым калісь раней, бачым 
у сьвеце боль і цярпеньні. Вось-жа нам трэба 
разважаць, хоць бадай крыху, смутак і боль 
нашай Шматпакутнай Маткі. 


Напэўна час пасьля Дабравешчаньня, тыя 
таёмныя месяцы чаканьня -- аж да Нарад- 
жэньня Ісуса Хрыста, былі поўныя радасьці 
і духовае пацехі для Дзевы Марыі. Успомнім 
тут, як у кароткім часе пасьля Ражства Бо- 
жая Маці і Сьв. Язэп прынесьлі Дзіцятка- 
Ісуса да бажніцы, каб ахвяраваць Яго Богу 
Айцу. 

Калі яны былі ў бажніцы, Сымэон, ста- 
рэйшы Божы слуга, прыйшоў да іх, узяў Дзі- 
цятка на рукі і багаславіў Бога, які дазволіў 
яму пабачыць Збавіцеля сьвету. Тады, бачу- 
чы Марыю, праракаваў: «Вось ляжыць гэты 
на ўпадак і паўстаньне многіх у Ізраілю і на 
знак, якому працівіцца будуць, і табе самой 


а, Ма 

меч пранікне ў душу, -- каб выявіліся па- 
мышленьні многіх сэрцаў». (Лука 2, 34-35). 
Марыя ня выраклася цярпеньняў: яна ха- 
цела перанесьці ўсе фізычныя і псыхічныя 
цярпеньні і трывогі свайго Сына. Наша Ня- 
бесная Матка не наракала на гора, так як мы 
няраз наракаем у найменшай прыкрасьці. 
Дык вось Марыя дае нам прыклад цярплі- 
васьці. ў" 





Гады ў Назарэце ў прысутнасьці Ісуса 
мінулі вельмі хутка і спакойна для Сьвятое 
Сям'і. Ісус узрастаў і быў жвавым хлопчы- 
кам. Калі меў ён дванаццаць гадоў, пайшоў з 
сваімі бацькамі ў Ерузалім да бажніцы ад- 
сьвяткаваць жыдоўскі Вялікдзень. Пасьля 
ўрачыстасьці, думаючы, што Сынок быў з 
сваякамі, Марыя і Язэп пачалі падарожжа 
дамоў... Але пры канцы першага дня, не 
знайшоўшы Яго між родзічамі, яны вярну- 
ліся ў Ерузалім, дзе пільна шукалі Ісуса. 

Можна сабе ўявіць, як спужалася, непа- 
коілася --- аж да болю сэрца -- Дзева Марыя, 
ходзячы па вуліцах гораду, шукаючы свайго 
Сына! Ажно трэцьцяга дня яна знайшла свой 
найдаражэйшы скарб - Ісуса ў сьвятыні. А 
ўся прычына была разлука і страта Ісуса! 

На жаль, часам мы можам быць разлуча- 
ныя з Ісусам праз грэх. Ці мы тады стараем- 


ся Яго знайсьці, шукаючы ў сьвятыні, ў на- 
шай царкве, у сьвятара -- пры сьв. Спове- 
дзі? Так, Ісус Хрыстос павінен быць і нашым 
найдаражэйшым скарбам! 


Няма сумлеву, што ў жыцьці Марыі най- 
больш трагічнай і балючай справай была 
сьмерць яе наймілейшага Сына Ісуса Хрыста, 
калі Сын Божы быў укрыжаваны. Ці-ж мо- 
жа быць які боль і няшчасьце большае для 
маці як кананьне Сына на крыжы, а яна ня 
можа ані Яму памагчы, ані нават пацешыць! 
Бачыла Яго ў цярновым вянку на галаве; ба- 
чыла Яго абдзёртага з адзежы перад фары- 
зэямі і нягодным натоўпам, якія яго зьнева- 
жалі і выдалі на сьмерць. Маці бачыла, як 
яе Сын, яе Бог уміраў за грахі сьвету... 


Так Дзева Марыя цярпела супольна з сва- 
ім Сынам, дык дзеля таго мы называем яе 
«Са-Ўдзельніцай Збаўленьня людзкога роду 
і Пасрэдніцай усіх ласкаў». 


Праз Марыю Хрыстос прыйшоў да нас і 
таксама праз Марыю мы даходзім да Хрыста. 
Праз Еву грэх прыйшоў на сьвет, а з ім - 
усё нешчасьце для людзей; а праз Марыю 
Ісус Хрыстос прыйшоў, а з Хрыстом прый- 
шло Збаўленьне і вечнае шчасьце. 


Разважыўшы цярпеньні Марыі, будзьма 
сардэчна спачуваць ёй, як нашай Шматпа- 
кутнай Маці. Найлепш пакажам сваё спа- 
чуцьцё добрым хрысьціянскім жыцьцём. А 
разважаючы цярпеньні нашай Маткі і спачу- 
ваючы ёй, мы будзем шукаць у гэтым пацехі 
і палёгкі сабе ў нашых цярпеньнях і крыжох. 
І мы ясна ўбачым, што нашыя крыжы ня мо- 
гуць зраўнавацца з болем Шматпакутнай 
Маці. 

А ўканцы ў лучнасьці з Марыяй мы зда- 
будзем гарачае набажэнства да Сьвятых Ра- 
наў Гасподніх і прабітага Сэрца Яго, а з гэта- 
га праўдзівым будзе наш жаль і пакута за 
грахі. А гэтак узброеныя мы лягчэй перамо- 
жам спакусы, будзем жыць па-хрысьціянску 
і здабудзем вечную нагароду ў небе, бо тады 
будзем стаяць пад крыжам Хрыстовым ра- 
зам з Божаю Маткай. Яна падтрымае нас сва- 
ім прыкладам і малітваю і не дапусьціць, каб 
мы ізноў адвярнуліся ад Бога да злога. 

Так Божая і нашая Маці давядзе нас да 


таго шчасьця, якое нам выслужыў яе Сын 
Ісус Хрыстос. АМАН! 


со 

Г. Піхура 


ЯН З ЛІТВЫ 


(Першы Беларускі Друкар у Лёндане) 





а, 


мара 


8. 
Б 


Лёнданскі ,8іевіуата" (Шталь- 
гоф) Балтыйскае Ганзы па- 
водля гравюры Вацлава Го- 





Францішку Скарыне належыцца без сум- 
ніву гонар быць першым беларускім друка- 
ром. І зусім слушна, бо слаўны Доктар з По- 
лацку ня толькі надрукаваў у 1517 г. ў Празе 
чэскай першую кнігу па беларуску (Псал- 
тыр), але таксама залажыў першую друкар- 
ню на беларускай зямлі ў Вільні ў 1525 г. 
Ягоныя кнігі ня былі аднак першымі друка- 
ванымі кнігамі ведамымі на Беларусі. Ужо 
ад 1492 г. існавала ў Кракаве друкарня пад 
кіраўніцтвам майстра Сьвятаполка Фіола. 
З гэтай друкарні вышла некалькі славян- 
скіх літургічных кнігаў, якія былі ведамымі 
на Беларусі перад паяўленьнем твораў Ска- 
рыны! 

Цераз імглу гісторыі да нас дайшло імя 
яшчэ аднаго чалавека, які можа мець права 
да тытулу першага беларускага друкара, хоць 
уся ягоная ведамая друкарская дзейнасьць 
прайшла заграніцаю. Ангельскія гісторыкі і 
бібліёрафы кажуць, што ў канцы ХУ-га стаг. 
жыў у Лёндане нейкі друкар, які называўся 
Топ Г.'ейоц г. зн. Ян з Літвы або Ян Ліцьвін. 
Ягонае паходжаньне было прадметам дага- 
дак. Усе згаджаюцца, што ён быў чужынцам, 
і некаторыя старэйшыя тісторыкі ўважалі 
яго за немца? Аднак большасьць аўтарытэ- 
таў згаджаецца, што Ян быў «літоўскага» 
(т. зн. беларускага) паходжаньня? Назовы 
Гейоц або Іейоу у сярэднявяковай ангель- 





ляра. Каля царквы Ўсіх 
Сьвятых, праўдападобна ле- 
варуч, знайходзілася, друкар- 
ня Яна з Літвы (1480). 


скай мове ўжываліся дзеля азначэньня Вя- 
лікага Княства Літоўскага У тым часе было 
таксама звычайным зьявішчам сярод чужын- 
цаў дадаваць да свайго імяні назоў гораду ці 
краіны, адкуль яны паходзілі. Так напрык- 
лад другі лёнданскі друкар, які праз некі час 
быў супольнікам Яна з Літвы, іназываўся 
ЎіІШат МасБІіпіа (Вільям Мэхлінскі) і пахо- 
дзіў з флямандзкага гораду Мэхелен. Іншы 
друкар, з якім Ян мог мець лучнасьць у Іта- 
ліі, называўся Маіреце Могауцз (Мацей Ма- 
раўскі) і паходзіў з Аломуца ў Маравіі? У 


І. Мітр. Ілярыён, «Перводрукованиі Львівскиі Апо- 
стол». Наук. Збірнік Укр. Вільн. Акад. Наук у 
С.С.А., Нью Ёрк 1953, бач. 19-20. 

? С. Тітрегіу, А Рісцопагу оЁ Ргіпсеге апа Ргіпіпе“, 
І.спфоп 1839, Ь. 173-174. 

З ,ВгісізВ Миозецт Сагаіоеце оЁ Ргіпіей Воск5 іп іре 
ХУ Сепшгу“, Рагс ІУ, ГІопёоп 1916, р. ХІЎ; Е. Нагіі- 
топ. А Воск аБоце Боокс“, І.опдоп 1943, р. 116. 

4 СЁ. бео СБацсег, Тре Сапіегыцту Та!ез" -- Тбе Рго- 
Іозце, Ііпез 43-46 бс 52-54. 

»А Кпіерс “Бег угас, авё ас а ўогіВу тап, 
Тра бо Ме гуте ас Бе Ёігэг Бевап 

То гі4еп оц, Ёе Ісуед сВіуаІгіе, 

Ттоціве апа бопоцг, Ёгедоп апа соцгтеісіе... 
Еш обе гуте Бе радае іБе Богі Бівоппе 
АБоуе аПе пасіойп5 іп Регисе; 

Та Іеноу Вад Ёе геізед апа іп Кисе, 

Мо Сеізгеп тап 50 обе оЁ із Чеггее“. 

ў СЁ. «Вгіце Мизецт Сагаіоеце оЁ Воок5 ргіпіе іп (бе 
ХУ:Ь сепштгу“, Раг: УІ, І. оп4оп 1930, рр. ХІІ-ХІІІ. 

кнігах, якія вышлі з друкарні Яна з Літвы, 
слова Іейюц пісалася з малой літары. Гэта 
магло-б сьведчыць, што гэтае слова ўжыва- 
лася не як прозьвішча, але дзеля азначэньня 
паходжаньня друкара. 

Нам няведама дзе і калі нарадзіўся Ян з 
Літвы, ані калі ён пакінуў Вялікае Княства 
Літоўскае. Некаторыя гісторыкі думаюць, 
што ён быў вучнем Мацея Мараўскага, бо лі- 
тары ягоных выданьняў маюць пэўнае па- 
дабенства да літараў гэтага апошняга.” Ма- 
цей Мараўскі паявіўся у Генуі у 1474 г. але 
ўжо ў наступным годзе пераехаў у Нэапаль, 
дзе ён дзейнічаў аж да 1492 г? Калі Мацей 
быў сапраўды настаўнікам Яна, дык магчы- 
ма, што ягоны вучань -- які меў добрую ась- 
вету і ведаў лацінскую і францускую мовы, 
-- быў студэнтам на Праскім унівэрсытэце ў 
літоўскай калегіі заложанай каралевай Ядві- 
гай, жонкай Ягайлы. Адтуль ён мог паехаць 
разам з Мацеям у Італію, або далучыцца да 
яго там пазьней. Навучыўшыся ад яго пачат- 
каў друкарства, ён мог выехаць у Англію, 
дзе былі лепшыя магчымасьці працы для ма- 
ладога і параўнаўча недасьведчанага друка- 
ра. Гэтая тэорыя ёсьць вельмі праўдападоб- 
ная, але мае сваю слабую старану ў тым, што 
раньні шрыфт Яна з Літвы ёсьць вельмі па- 
добны, -- каб не сказаць аднолькавы, -- да 
шрыфту пэўнага ]орп ВуПе, які займаўся 
друкарствам у Рыме у 1415-19 г? Ня гледзя- 
чы на сваё прозьвішча, гэты друкар паходзіў 
ня з Англіі, а з Брэману ў паўночнай Нямеч- 
чыне. Магчыма, што Ян, прыехаўшы у Іта- 
лію, працаваў некі час у друкарні Буля ў 
Рыме, Другая магчымасьць ёсьць тая, што 
Ян спаткаўся і працаваў з Булям яшчэ ў Ня- 
меччыне. Брэман быў адным з гарадоў Ган- 
зы і меў гандлёвыя зносіны з Данцыгам, Кэ- 
нігсбэргам і з гарадамі гоцкага узьбярэжжа. 
Ганза мела таксама сваё прадстаўніцтва у 
Лёндане, якое было звычайным месцам за- 
трымкі для падарожнікаў з усходняй Пры- 
балтыкі. Гэта ў пэўным сэнсе робіць нам зра- 
зумелым, чаму некаторыя гісторыкі ўважалі 
Яна за немца. 


Першы раз мы спатыкаем Яна з Літвы ў 
Лёндане у 1480 г., дзе яму належыцца гонар 
быць першым друкаром, які пасяліўся ў лён- 
данскім сіўу. Ангельскі першадрукар Какс- 
тон, які адчыніў друкарню тры гады раней, 
жыў у Уэстмінстэры. Ёсьць даныя думаць, 
што Какстон сам заахвочваў Яна і іншых за- 
межных друкароў пасяліцца ў Лёндане. Ня- 
ведама, ці Ян аадчыніў адразу сваё прадпры- 
емства, ці праз некаторы час працаваў у якой 
існуючай ужо друкарні. Скромная якасьць 
ягоных першых выданыняў і факт, што мы 
ня ведаем аб ніякіх кнігах выданых ім пе- 


рад прыездам у Лёндан, прымушаюць ду- 
маць, што у Лёндане Ян стаўляў свае пер- 
шыя крокі ў друкарскім мастацтве. 

У першьм часе сваей дзейнасьці ў Лёнда- 
не Ян надрукаваў некалькі выданьняў Інду- 
льгенцыі Папы Сыкста ІУ-га супроць Тур- 
каў, выданых Дж. Кэндалям. Крыху пазьней 
ён надрукаваў на кошт Вільяма Вількока вы- 
даньне Тамаша Пэнкета кнігі Антонія Ан- 
дрэя «Оцезйопез5 зцрег ХІІ Іірбгоз теіаррузі- 
сае». У 1481 г., зноў на кошт тога самага Уіль- 
кока, ён надрукаваў кнігу Тамаша Уалензі- 
са «Камэнтар да Псальмаў». 

Паводле Тэмпэрлі, гатыцкі шрыфт, ужы- 
ваны ў гэтых выданьнях, быў «грубы і пало- 
маны»? Іншыя аўтары кажуць, што ягоны 
шрыфе быў акуратны», хоць ён безумоўна 
не заслугоўваў на церазьмерныя пахвалы, 
(якімі абсыпалі яго некаторыя аўтары." 

Дакладнае месцазнаходжаньне друкарні 
Яна з Літвы у гэтым першым пярыядзе яго- 
най дзейнасьці нажаль ня ёсьць ведамым. 

У 1481 г. Ян увайшоў у супалку з другім 
замежным друкаром, Вільямам Мэхлінскім. 
Тэмпэрлі думае, што Ян найперш быў пра- 
цаўніком у друкарні Уільяма, а пасьля ма- 
лодшым супольнікам.? Гэта было-б звычай- 
ным зьявішчам у выпадку маладога і недась- 
ведчанага друкара. Факты аднак змушаюць 
думаць, што, наадварот, ня Ян, але Вільям 
быў малодшым супольнікам. Перадусім мы 
ня ведаем ніводнай кнігі, надрукаванай Віль- 
ямам Мэхлінскім перад тым, чым ён уступіў 
у супалку з Янам з Літвы. Па-другое, калі-б 
было так, як думае Тэмпэрлі, дык выдаецца 
няверагодным, каб быўшы працадаўца даз- 
воліў, каб імя ягонага малодшага супольніка 
было надрукаванае першым на кнігах вы- 
даных супольна. 

Ян з Літвы і Вільям Мэхлінскі купілі леп- 
шы шрыфт“ і адчынілі сваю друкарню у Сібу, 
«недалёка ад царквы усіх сьвятых» (АІ Наі- 
Іоуў5). Цэркваў з такім назовам было ў Лён- 
дане аж восем. Паколькі аднак нашыя дру- 
кары спэцыялізаваліся ў выдаваньні праў- 


е СЁ. .Тепогез МоуеПі“ оЁ біг Тбротаз Гігіетюоп, І.оп- 
Зоа 1481. 

? СЁ .ТАе Рісгіопагу оЁ Мацопа! Віоегарру“. Ед. 1909, 
усі. ХІ, р. 1912. 

е СЁ. .Бгіг. Муз. Саг.“, Ру. УІ, Іос. сіг. 

9 СЁ. .Вгіс. Маз. Сас.“, Ре. ІУ, р. ХІУ. 

10 СЁ. Тіпрегіу, Ор. сіт., р. 167. 

з СЁ, К. Редаіе, ,Ргіпбпе: а «Бог: Бізгогу оЁ ше ас“, 
І оабоп 1927, р. 175. 

12 СЁ, К. Озтоўкі, Егазтепі5 Ёгот пе Нізюгу оЁ Вуе- 
Іогаззіа“, Гопдоп 1961, р. 83-84. 

13 Тіпрегу, ос. сіт, 

н .Рісі. Маг. Віоггарру“, Іос. сіе. 

ных кнігаў,” дык іхняя друкарня павінна 
была быць недалёка ад Іпаз оё Соціі г. зн. 
дзяльніцы гораду, дзе жылі і працавалі праў- 
нікі. Таму яна найбольш праўдападобна зна- 
йходзілася недалёка г. зв. Вялікай Царквы 
Усіх Сьвятых (АІ НаПоў 5 е (геаі) каля 
Тамізы. Характэрна, што гэтую царкву на- 
ведвалі купцы Ганзы, чыё прадстаўніцтва ў 
Лёндане -- г. зн. Эіее! уага або Біаріроў -. 
знаходзілася побач. 

Найбольшым асягненьнем супольнікаў 
было надрукаваньне клясычнага твору ан- 
гельскай праўнай літаратуры, Тепогез ХоуеПі 
аўтарам якой быў біг Тротаз Іійеіоп. Літ- 
летон (прыб. 1407-1481) быў сябрам Іппес 
Тетріе (адно з чатырох таварыстваў лёндан- 
скіх праўнікаў). Ён быў судзьдзёю і адным з 
найбольшых аўтарытэтаў у галіне ангельс- 
кага земскага права. Паколькі ягоная кніга 
была першым падручнікам у гэтай галіне, 
дык выхад яе у сьвет быў важным выдарэнь- 
нем ня толькі ў гісторыі друкарства, але так- 
сама ў гісторыі права. Хоць кніга ня мае 
загаловачнай бачыны, аднак прышушчаецца, 
што яна была выданая у другой палове 1481 
г. Тымпэрлі думае, што Літлетон сам назі- 
раў над яе выданынем коратка перад сваей 
сьмерцю.!? Шрыфт у гэтай кнізе быў леп- 
шым, чым у ранейшых выданьнях Яна з Літ- 
вы, аднак ён яшчэ быў далёка не дасканалы. 
Літары былі «грубыя гатыцкія», «барбарскія 
і паламаныя», а тэкст быў перапоўнены ска- 
ротамі." 

Ян з Літвы і Вільям Мэхлінскі надрука- 
валі яшчэ некалькі кнігаў, у большасьці 
праўных, супольна, але ўжо ў 1483 г. на за- 


“галовачных бачынах красуецца толькі імя 


Вільяма, а ягоная друкарня знайходзіцца 
цяпер у Гольборн каля мосту Фліт. Такім чы- 
нам дзейнасьць Яна з Літвы ў Лёндане тры- 
вала крыху больш, чым тры гады. Што ста- 
лася з ім пасьля --няведама. Паводле аднак 
адной тэорыі, вельмі прывабнай, хоць без 
дастатковых даных, Ян, стаўшыся майстрам 
друкарства, выехаў з Англіі у Кракаў. Там 
ён памагаў Фіёлу залажыць друкарню і на- 
друкаваць па славянску «Трыядзь» і «Ак- 
тойх». Ёсьць пэўныя меркаваньні, якія мож- 
на прывесьці ў абарону гэтай тэорыі. Вялікі 
князь Казімер, які панаваў у Кракаве як по- 
льскі кароль, быў вялікім прыхільнікам і 
патронам «літоўскага» мастацтва. Ян з Літвы 
павінен быў быць досыць маладым, калі ён 
прыехаў у Лёндан, калі мы будзем уважаць 
досыць нізкую якасьць ягоных першых тво- 
раў, як вынік браку дасьведчаньня. Пазьней 
ён робіць значны поступ наперад. Моўныя 
цяжкасьці аднак напэўна перашкаджалі яму 
ў разьвіцьці ягонай дзейнасьці, асабліва, калі 
попыт на кнігі ў жывой ангельскай мове рос 
з дня надзень з вялікай шкодаю для лацінс- 
кіх выданьняў. Удасканаліўшы сваё майс- 
тэрства, што магло быць больш натуральным 
для яго, як вярнуцца да свайго князя, каб 
пад ягонай дабразычлівай апекаю падзяляць 
разам з Фіёлам практычную манаполію на 
друк славянскіх кнігаў? 

Як-бы там ня было, але для беларусаў, 
якія сяньня жывуць у Англіі, ёсьць прыемна 
думаць, што пяцьсот год таму іхні зямляк 
хадзіў па вуліцах Лёндану і нават пакінуў 
значны сьлед сайго побыту ў гэтым горадзе. 


Са ата 


а. Я. Гэрмановіч. 


Мае прыяцелі - Францісь Рамэйка 


(Успаміны) 


Рамэйка, (аб якім я ўжо ўспамінаў у 1 (88) 
нумары «Божым Шляхам», калі пісаў аб Зэ- 
нону Якуцю), стаўся маім прыяцелям выпад- 
кова і на кароткі час. У 1923 годзе вясной мя- 
не назначылі на парахвію ў м-ка Лужкі, Дзі- 
сьненскага павету і там у суседзтве, ў пара- 
хвіі Задорожжа -- ў 10-ці кілёмэтрах ад Лу- 
жак -- я знайшоў гэтага сьвятара, (трагічнай 
памяці) Рамэйку. 

Задарожжа (і бездарожжа) --- гэта вёска, 
закіненая ў такой глушы, воддаль ад усякіх 
людзкіх дарог, а прытым паложаная на глі- 
ністым грунце, што туды немагчыма было у 


дажджыстую пару ні даехаць, ні дайсьці! Ад- 
нойчы я тамака ў суседнім мястэчку Пліссе, 
едучы вазком дзісьненскага стылю -- высо- 
кім і плыткім -- падчас густога дажджу во- 
сеньню -- з усяго размаху вывернуўся сярод 
нябрукаванай вуліцы: мая рука загразла ў 


1 Ян з Літвы і Вільям Мэхлінскі надрукавалі ра- 
зам пяць праўных кнігаў. Пасьля адыходу Яна, 
Вільям выдаў другоз выданьне кнігі Літлетэна (гл. 
тэкст). 

14 Тітрегіу, ор. сіг, р. 174. 

17 Тіпарегіу, ор. сіг, р. 167. 

13 К. Озітоўскі, ор. сіг, р. 84. 

балота да пляча, а я сам.., няма чым пахва- 
ліцца! А быў адзеты ў паліто і ў бурку -- 
было холадна і зябка непамерна... 

Дружба мая з Рамэйкам была ажыўленая 
ягоным бойкім характарам, поўным энэргіі і 
ініцыятывы. На дзіва касьцёл у Задарожжы 
выносіўся над усю ваколіцу і быў відны зда- 
лёку з усіх бакоў, бо Задарожжа ляжала на 
месцы крыху прыпаднятым; дый будова была 
вялікая, новая, высокая і прыгожая, а дзьве 
вежы проста стралялі ў неба! Праўда, і па- 
рахвія там злажылася немалая, але такі кась- 
цёл мог быць аздобай і паважнага гораду. 

За кароткі час -- адзін год -- мы з Ра- 
мэйкам перажылі багата розных прыгодаў. 
Нашыя характары ня сходзіліся шмат у чым: 
у кожным спатканьні, нават у кожнай раз- 
мове, мы натыкаліся на справы, якія канча- 
ліся ажыўленай спрэчкай. Ён занадта навя- 
зваў ідэі, што мне аніяк не пасавалі, аднак 
мы ня толькі не сварыліся, але дружылі сар- 
дэчна і гасьцілі адзін у другога часта. 

Аднойчы летам падчас нашага абеду у За- 
дарожжы пярун так моцна ўдэрыў у кась- 
цёл, што прабіў франтовую сьцяну ў самым 
тоўстым месцы і папсаваў арган. Пасьля мы 
аглядалі фіялетавую пасму, што прабегла па 
сьцяне на хоры. Некатарыя палякі гаварылі, 
што гэта Здарэньне было карай Божай затое, 
што на хоры гралі і пяялі беларускія набож- 
ныя песьні. Але шкода ў аргане аказалася 
нязначная. 

Рамэйка меў музыкальныя здольнасьці: 
ахвотна пяяў сам і вучыў моладзь і дзяцей 
пяяць па беларуску. Да сьпеву памагаў сваей 
гітарай, а гэтым ажыўляў кожную сьпеўку. 
На маё няшчасьце, я ня мог у гэтым яму ані 
памагаць, ані яго насьледаваць: мог толькі і 
любіў слухаць. 

Францісь меў ахвоту пагутарыць зь людь- 
мі на ўсякія гаспадарскія і грамадзкія тэмы: 
быў у парахвіі ўсюды сваім чалавекам, які 
разумеў сваіх людзей і яны яго разумелі і 
ахвотна ўсюды прыймалі. 

У 10-ці кілёмэтрах ад Задарожжа была 
парахвіяльная нова-збудаваная, каменная вя- 
лікая капліца -- ў форме вясковага гумна. 
Вёска называлася Чарневічы. Там у большыя 
іхнія сьвяткі і адпраўлялася набажэнства і 
аднойчы Рамэйка запрасіў мяне сказаць там 
навуку па беларуску. У тых гадох ані біскуп, 
ані польскі ўрад яшчэ так востра не забара- 
няў гаварыць казаньне ў роднай мове, як гэ- 
та пасьля дзеілася. А Чарневічы аказаліся 
так наскрозь беларускай грамадою, што 
інакш гаманіць да іх проста было-б неразум- 
на і грэшна. Помню добра, як я свабодна па- 
чуваўся на амбоне: маё казаньне плыло з 
сэрца да сэрца. Увесь Божы народ слухаў, за- 


таіўшы дух; і так глядзелі ў вочы, каб ня 
згубіць аніводнага слоўца! І трэба-ж... я ска- 
заў прыклад, які ўжо паўтараў у другіх 
мясцох і які наагул рабіў на людзей добрае 
ўражаньне, праўда, крыху сьмешны, але за- 
тое ясны і праконваючы. Аднак у Чарневічах 
гэты прыклад я выразіў так жыва і пранік- 
ліва, што увесь касьцёл раптоўна пыркнуў 
стыхійным сьмехам мне цалкам неспадзява- 
на, бо я ніколі ня кусіўся ўцягваць народ у 
плач ці сьмех -- аж я ня ведаў, як рэага- 
ваць!.. 

Праўда, «тутэйшыя» прамоўцы, якія ў 
працягу стагодзьдзяў гаварылі ў касьцёлах 
навукі беларусам па польску, прамаўлялі та- 
кой польшчынай, што сапраўдныя палякі на- 
зывалі яе «літоўскай» мовай. Ды і то разуме- 
ла яе часткова нязначная частка людзей. А 
як сьвятар мацней крычаў, дык бабы яшчэ 
мацней плакалі. 

Калі прафэсар Віленскай сэмінарыі Л-ц 
гаварыў беларусам аб пэсымізьме і мэлян- 
холіі, дык пасьля «разумнейшыя» тлумачы- 
лі простаму народу, што «ксёндз задаў маліц- 
ца за душу сьвятой Мэлянхоліі» 


ж 


У 1923 годзе 15-га жніўня, на сьвята Ўне- 
баўзяцьця Найсьвяцейшай Дзевы Марыі (на 
Гаспажу), калі я прыехаў у Задорожжа, Ра- 
мэйка назначыў мне казань па нешпарах. 


Гаварыць па нешпарах значна цяжэй: лю- 
дзі прымучаныя, няўважлівыя і сам прамоў- 
ца выступае пасьля фэстовага абеду, а па- 
ветра ў касьцеле больш прыгрэтае і пар- 
нае... Дый на мяне надыйшло сумняваньне, 
што будзе ў касьцеле перашкода-авантура 
збоку польскіх «патрыётаў». Я ня меў ніякіх 
інфармацыяў, а толькі прачуцьцё. Кажу Ра- 
мэйку: «так і так...» А ён кажа: 

-- Я тут -- пробашч і я адказваю, а ты 
гавары! 

-- Бачыш, кажу, што я яшчэ нідзе ня 
меў перашкоды і ня ведаю, як рэагаваць. А 
ты маеш, як старэйшы чалавек, практыку... 
Парадзь мне! 

--Ідзі- гавары і няма чаго баяцца. 

Што-ж? з Рамэйкам спрачацца я ня ўмеў 
і пайшоў на амбону. Думаў: калі будзе 
авантура, дык затрымаюся і памяркую. 

Аж і праўда! толькі я пачаў гаварыць па 
беларуску -- аж чую і бачу, што з прэзьбі- 
тэрыі выходзіць стары высокі чалавек - з 
вялікай барадою і гамоніць да людзей: «Вы- 
ходзьце -- выходзьце!..» Відаць, інтэлігент. 
Людзі яму даюць дарогу і ён так прайшоў 
праз увесь доўгі касьцёл, голасна выклікаю- 

чы народ, але ніхто да яго не далучыўся і ўся 
бура на ім пачыналася і канчалася... 

Я адразу зьмеркаваў, што ягоны бунт ня 
ўдаўся і я тут не перарваў сваей прамовы, 
праводзячы тэму памысна да канца. А гэты 
пан Яцына толькі асьмешыў сам сябе. 


ж 


З гэтым самым Яцынай я меў спатканьне 
другое ў 1924 г., 24-га чэрвеня, на Сьв. Яна, 
у Друйскай парахвіі, дзе я ўступіў у кля- 
штар. 


У дзень Сьв. Яна адпраўлялася набажэн- 
ства ў капліцы Малькоўшчына. Капліца да- 
волі вялікая, але зьмясьцілася ў ёй можа 4-ая 
частка прысутных. Пасьля літургіі ўвесь на- 
род зграмадзіўся на магільніку ля капліцы 
ў а. Андрэй Цікота пачаў навуку па беларус- 
ку. Я-ж стаяў на парозе капліцы і слухаў на- 
вуку. Аж бачу, што пад'ехаў і затрымаўся 
воддаль той самы Яцына! 


Я адразу падумаў: ну, будзе авантура! Ча- 
каю. 


Яцына зьлез з ваза і стаў за народам -- 
слухаць казаньне. Раптам закрычаў: - А 
досыць тобе по москевску гадаць! - 


Нешта там яшчэ крычаў, але я ўжо не 
дачуў. І ўбачыў я, што ля яго народ пачаў 
хваляваць: паказалісся над Яцынай кулакі 
і мужчыны пачалі наступаць. Я спужаўся, 
што старога могуць прыбіць і кінуўся напе- 
рарэз мужчынам, каб стрымаць іх. А Яцына, 
ўбачыўшы мяне, крычыць: -- А і ты тут!.. 


Замест таго, каб падзякаваць мне, Яцына 
мяне пачаў лаяць. Я-ж не гляджу на яго - 
стрымліваю людзей і не магу даць рады. Аж 
Цікота перарваў казаньне і шыбка пасьпя- 
шыў да мяне і мы ў двох стрымалі націск 
узварушанай грамады, а Яцына ужо пасьпеў 
сесьці на свой воз і з сынам ўдэрылі па кані. 
Як мы адыйшлі ад мужчын, яны кінуліся ў 
дагонку за Яцынам і толькі забурчэлі за ўце- 
качамі каменьні. Яцына пасьпеў цэлы ўцеч, 
не аглядаючыся. 


Тады Цікота вярнуўся на сваё месца і за- 
пытаўся ў народу: -- Па якому хочаце мець 


казаньне: галасіла 


таўпа. 


«Па беларуску-у-у!..» 


ж 


Вясной 1924 г. я разьвітаўся з сваей па- 
рахвіяй у Лужках і ўступіў у кляштар у 
Друі да аа. Марыянаў і разам з тым разый- 
шоўся з а. Францісём Рамэйкам. Ён мяне 
ўсьцяж нагаварваў аставацца ў сьвецкім ду- 
хавенстве, але я станоўка зь ім не згаджаўся. 
Маё разьвітаньне зь ім было цяжкое: Рамэй- 
ка пачуваўся як-бы пакрыўджаным асабіста 
і апушчаным. І мне яго было шкода. Мы ра- 
зыйшліся на заўсёды: і фізычна мы ўжо бы- 
лі на адлегласьці кілёмэтраў больш 70-ці і 
ідэёва вельмі далёка. 

Пасьля нейкага часу Рамэйку перанесьлі 
ў іншую, яшчэ больш адлеглую парахвію, а я 
ў 1932 г. выехаў у Манджурыю. Да мяне да- 
ходзілі чуткі аб нейкіх клопатах Рамэйкі, 
але бліжэйшых вестак аб ім я ня меў. На- 
рэшце я зь вялікім сумам даведаўся, што Ра- 
мэйка згінуў трагічна. 

У 1977 ён прыбыў у Вільню, зайшоў да па- 
мешканьня а. Адама Станкевіча. Гаспадыня 
пакінула яго ў кватэры і ён, чакаючы на па- 
варот Станкевіча, знайшоў у яго схаваны ра- 
вольвар і затрэліўся. 

Якая была прычына самагубства, нельга 
было даведацца: казалі, што нэрвовая хваро- 
ба: Рамэйка ў Вільні напярэданьні сьмерці 
хадзіў да розных дахтараў, а ў спатканых 
знаёмых пытаўся: -- «Глядзіце, што ў мяне 
ў вачах?» 

Біскуп прызнаў у Рамэйкі нэрвовы шок 
і пазволіў пахаваць яго са сьвятаром, але 
раненька і без народу. 

Казалі мне знаёмыя, што Рамэйка ня мог 
спакойна перанесьці націску палітычнай і ду- 
хоўнай улады супраць беларускай дзейнась- 
ці ў касьцеле і ў парахвіі... 

Вечны супакой няшчасному чалавеку! 
Мне прыходзілі сумнівы, ці ня лепш было-б 
не разлучацца з Франуком, але ён не пад- 
даваўся пад мой уплыў і я ня мог разгадаць, 
што справы могуць закаціцца так далёка. 

А на душы маей усё-ж вельмі сумна! 


-- джа 

З царкоўнага жыцьця 


БРАЗЫЛІЯ: Сао Паўлё -- у Паўдзённай Амэ- 
рыцы стварылася новая сытуацыя -- пачалі 
раптоўна разрастацца некатарыя гарады: сярэд- 
нія становяцца вялікімі. З гэтага паўстаюць но- 
выя труднасьці ў духоўным пастырстве: паў- 
стаюць новыя прадмесьці, у якіх не хапае сьвя- 
тыняў і немагчыма іх так шыбка набудаваць і 
даць туды духавенства, якога і так не хапае ў 
старых парахвіях. Дзеля гэтае праблемы і труд- 
насьцяў сабраўся зьезд дэлегатаў усяе Сярэдняе 
і Паўдзённае Амэрыкі ў горадзе Сао Паўлё. 


ж 


ФРАНЦЫЯ: У Парыжы ад 10 да 16 сакавіка 
адбываўся «дыялёг» інтэлігентнай моладзі на 
тэму: «Бог -- сяньня», -- значыць, што цяпераш- 
нія людзі думаюць і гавораць аб Богу? Гэта бы- 
ло спатканьне веруючых у Бога і атэістаў -- на 
роўных правох -- з пашанай асобы. Адбываліся 
лекцыі з дыскусіяй. Між атэістамі былі пера- 
важна марксісты. Лекцыі чыталі 32 асобы. 

Усіх займала справа маральнага ўпадку гра- 
мадзтва і што патрэбна для адраджэньня? Раз- 
важалася такжа справа супрацоўніцтва людзей 
добрай волі. 

ж 


ПОЛЬШЧА: Каталіцкая Царква прабуе на- 
вязаць «дыялёг» з урадам: кардынал Вышын- 
нскі выслаў дэклярацыю да дырэктара спраў рэ- 
лігійных і прапануе назначыць спатканьне. На 
набажэнстве ў сваім казаньні кардынал жаліўся 
на дыскрымінацыю каталікоў: у школах вучы- 
цялі дапытываюцца дзяцей, ці ходзяць да кась- 
цёлаў. Урад забірае студэнтаў-сэмінарыстаў у 
войска, не даючы ім скончыць студыяў, калі 
сьвецкім студэнтам даецца адтэрміноўка. Такжа 
сэмінарыстаў у войску прымушаюць да студыяў 
атэізму, дый саліцытуюць, каб ня вярталіся ў 
сэмінарыі, абяцаючы розныя палёгкі і ільготы 
на сьвецкіх студыях і г. д. 


ж 


СУДАН: Край магамэтанскі, у якім пануе 
моцны недавер і націск на каталіцкія місіі і на 
каталіцкія школы. 

ЕЗ 


КАНСТАНТЫНОПАЛЬ: Кардынал Бэа з 
сваей асыстай прыбыў да Патрыярха Атэнагара 
як папскі дэлегат з візытай: гэта была папская 
рэвізыта на патрыяршае пасольства да па- 
пы. 3-га красавіка, калі папскія дэлегаты пры- 
былі ў Фанар -- сталіцу патрыярхату -- званілі 
званы прывітаньня -- прыязнага і брацкага 
Патрыярх вітаў дэлегатаў з усім сваім Сынодам. 

Кардынал сказаў у прамове: «Першая ка- 
рысьць дыялёгу любові, найбольш ясная і пры- 


кметная, гэта ёсьць нашая супольная пастано- 
ва прыгатаваць -- кажны ў сябе -- ў сваей Цар- 
кве -- ўсё тое, што патрэбна да лучнасьці і так 
супрацоўнічаць з запалам сэрца да поўнага па- 
еднаньня, якога жадаў Спасіцель. 

Патрыярх адказаў па грэцку: «Мы зноў сталі 
на моцны грунт даўнейшага братэрства, на грунт, 
на якім бачым разьвіцьцё справы абновы. 

«Сяньня так на Западзе, як на Ўсходзе ро- 
бяцца пастановы і знакі любові і ўзаемнае суп- 
рацы, якія яшчэ нядаўна здаваліся немагчымы- 
мі. 

«Дык вось у гэтым мамэнце мы можам вас 
заверыць, што з найбольшай радасьцяй і здава- 
леньнем вітаем тут усякую вашую дзейнасьць у 
гэтай справе». 

Папскія дэлегаты перадалі Патрыярху пап- 
скую грамату ў адказ на даручаную нядаўна ў 
Рыме грамату патрыярха. 

Кардынал Бэа візытаваў у Канстантынопалі 
такжа армянскага Патрыярха Шнорк Калёў- 
стіан. 

У нядзелю 4-га красавіка Патрыярх адпраў- 
ляу Літургію Сьв. Васіля Вялікага. Перад Лі- 
тургіяй увайшла папская дэлегацыя ў царкву Ў 
Фанары: Патрыярх займаў трон Сьв. Яна Залата- 
вуснага, устаў на спатканьне кард. Бэа, даў яму 
пацалунак супакою і запрасіў на трон з свайго 
правага боку. Газэта Ля Круа пісала: «Гэта - 
першы раз пасьля 9-ці вякоў...» 

У сваей грамаце, якую паслаў Павал УІ 
Патрыярху, Папа пісаў: «Прыход вашых двух 
выдатных паслоў і ліст Вашае Сьвятасьці ажы- 
вілі ўспамін нашага спатканьня ў Ерусаліме, па- 
мяць якога мы глыбока захавалі ў сэрцы. Сянь- 
ня кардынал Аўгустын Бэа прыносіць наш па- 
цалунак супакою і брацкае любові. 

У сваім лісьце Папа выражае сваю волю і ра- 
дасьць, што можа дальш праводзіць стараньні 
свайго папярэдніка, Яна ХХШ-га, а такжа ўся- 
го П-га Ватыканскага Сабору, аб еднасьць хры- 
сьціянаў. 

З 


РЫМ-ВАТЫКАН: Папа Павал УІ адпраўляў 
7, ПІ, 1965 Сьв. Літургію ў касьцеле парахвіяль- 
ным у Рыме -- Ўсіх Сьвятых - па італьянску! 
Паводле рэформы ўведзенай на Саборы, што для 
народу трэба адпраўляць у народных мовах, ап- 
рача ціхіх малітваў у каноне. Гэтак Папа зрабіў 
пачатак сваіх публічных набажэнстваў у Рыме, 
чародна адпраўляючы ў Валікім Посьце ў важ- 
нейшых парахвіях Рыму. 

Папа высказаў у прамове да пробашчаў Ры- 
му, што ведае, якія будуць труднасьці, право- 
дзячы рэформу ў практыку. Да ХХ-га веку ла- 

ціна ператрывала, як літургічная мова Каталіц- 
кай Царквы і раптам парадак мяняецца! Лаціна 
была мовай нэўтральнай і народы да яе пры- 
выклі і зжыліся зь ёю: ёсьць шмат рацыяў суп- 
раць саборнай рэформы, аднак спраы важней- 
шыя дамагаюцца правесьці рэформу, паміма ўся- 
кіх пратэстаў і прывычак. 

У Ірляндыі, напрыклад, якая затраціла сваю 
мову падчас ангельскага прасьледу каталіцкай 
веры і ірляндзкай нацыі, цяпер прыходзіцца 
ўводзіць у літургію тую-ж ангельскую мову! У 
Амэрыцы, дзе пры лаціне яшчэ вэгетавалі народ- 
выя мовы (польская, летувіская, славацкая, чэ- 
ская і інш.) цяпер трэба ўводзіць народную мо- 
ву, а моладзь ужо не даецца, ўважаючы ангель- 
скую (ці «бруклінскую») за сваю народную мо- 
ву! Нават сама Італія адчувае прыкрасьць пе- 
раходу на італьянскую мову ў касьцёлах. Дзе- 
ля таго Павал УІ асабіста праводзіць загаданую 
рэформу ў літургіі. Каб да гэтага прывыкнуць, 
трэба будзе дзесяткаў гадоў. 

Сам Ісус Хрыстос служыў літургію ў мове 
жыдоўскай і апосталы -- таксама: але ўжо Сьв. 
Павал Апостал анітрошкі ня сумняваўся, калі 
пераходзіў на грэцкую мову і грэцкая стала лі- 
тургічнай мовай паўсюдна. Нават у Рыме, як 
можна праканацца з надпісаў у катакомбах, ла- 
ціна ўваходзіла толькі ў Ш веку і то вельмі па- 
волі. Дык хто пасьмее ставіць закіды Паўлу 
УІ-му, што жадае зьлюзаваць лаціну на кары- 
сьць народных моваў? 

Кажны разумее, што ў эпоху, калі Японія, 
Індыя і іншыя старыя вялікія народы стаяць на 
парозе хрысьціянства, дык уводзіць яго разам 
з лацінскай мовай, было-б і неразумна і шкодна. 


ж 


РЫМ: У Вялікі Чацьвер Павал УІ у базы- 
ліцы Сьв. Яна мыў ногі 12 калекам з дзіцячага 
шпіталя і... цалаваў! Было прысутных маса на- 
роду і 18 кардыналаў. Гэты абрад ёсьць прыня- 
ты ў Каталіцкай Царкве -- за прыкладам Хры- 
ста, што ўмываў ногі Апосталам. 

У Вялікую Пятніцу Папа адпраўляў наба- 
жэнства ў базыліцы Божае Маці «Маджыёра». 
а вечарам адбываў з народам Крыжовую Дарогу 
ад аркі Канстантага да Колізэум. 

У Вялікдзень раніцай Папа меў Літургію на 
прадмесьці Рыму ў парахвіяльным касьцеле, а 
другую -- на пляцы Сьв. Пятра. Багаславенства 
даваў з балькону ў звычайнай япіскапскай міт- 
ры (Папа перастаў ужываць тыяру!) і з кры- 
жом у руцэ -- прытым заклікаў увесь сьвет да 
згоды і міру. 

ж 


Нэнні, правадыр італьянскіх сацыялістаў, 
быў 19, ІУ прыняты на аўдыенцыю у Папы. Ён 
ведамы праціўнік хрысьціянскіх дэмакратаў і 


няпрыхільны да Царквы. Нядаўна дамагаўся на 
паседжаньні міністраў, каб Папа плаціў італьян- 
скай дзяржаве спэцыяльны падатак ад сваіх фі- 
нансаў. Аднак зажадаў наведаць Папу асабіста і 
ггманілі з сабой даволі доўга, але не аб справах 
грашавых, толькі аб самай важнай: як супакоіць 
збаламучаны сьвет і прадухіліць катастрофу 
вайны? Бо вайна пагражае згубай і каталіком, 
і сацыялістам і ўсяму сьвету... -- Пры разьві- 
таньні абмяняліся падаркамі: Павал УІ падара- 
раў Нэньні залаты гадзіньнік Папы Яна ХХІ. 


ж 


ЯПОНІЯ: У Токіё прыбыў кардынал Мэрэль- 
ля, прэзыдэнт у Сакратарыяце для рэлігіяў ня- 
хрысьціянскіх: меў спатканьне з прадстаўнікамі 
розных рэлігіяў. Быў прэзыдэнт асацыяцыі буд- 
дыстаў, галава шынтаістаў, такжа япіскапы 
праваслаўныя, англіканскія і пратэстанцкія. 

Кардынал заклікаў усіх веручых да супрацы 
-2 усіх людзей добрае волі -- казаў, што трэба 
супольна разрашаць найважнейшыя цяпер спра- 
вы -- вайны, матэр'ялізму, голаду і беднасьці. 
«Мы бачым, -- казаў -- што цяперашні сьвет 
падзяліўся на розныя групы, якія шыкуюць ад- 
ны на другіх аружжа, што можа падчае кан- 
флікту зьнішчыць усё чалавецтва. Вы, Японцы, 
ведаеце лепш ад другіх народаў, якое няшчасьце 
і пагібель зьмяшчаецца ў атамнай бомбе. 

«Дык вось трэба, каб зразуменьне, брацтва і 
любоў замянілі недавер і гэтую страшэнную па- 
грозу. 

А яшчэ горшая пагроза і «бомба» -- казаў -- 
тэта матэр'ялізм-атэізм, які забівае ўсякую рэлі- 
гію і лучнасьць людзей добрае волі. 

Тэты кард. Марэльля быў апостальскім дэ- 
легатам у Японіі ад 1933 да 1949 г. Прыбыў ця- 
пер на сьвяткаваньне 100-годзьдзя павароту мі- 
сіянэраў у Японію. 300 гадоў трываў прасьлед 
Каталіцкае Царквы і ўсё-ж немалая частка па- 
томкаў каталікоў ператрывала без сьвятароў 
праз тры вякі і дачакалі свабоды і павароту мі- 
сіянэраў. 

З 
/ 

ЭГІПЕТ -- КАІР: У унівэрсытэце -- цэнтры 
ісляму -- кардынал гор. Вены Кёніг правёў лек- 
цыю для студэнтаў музулманаў на тэму: «Мо- 
нотэізм у цяперашнім сьвеце». Казаў, што існуе 
вялізнае поля для супрацы веручых хрысьціян 
1 магамэтан. Казаў, што трэба змагацца з матар”- 
ялізмам, які вучыць. што чалавек ёсьць адзіны 
гаспадар на сьвеце. І казаў, што атэісты Ўсходу 
і Захаду лучацца ў сваіх поглядах і ў змаганьні 
з верай у аднаго Бога. А Эванэлія і Каран вя- 
дуць да веры ў Бога. Між хрысьціянамі і мага- 
мэтанамі патрэбна зразуменьне і поўная толе- 
ранцыя. 

ФІЛІПШІНЫ: Парлямант прыняў рэзалюцыю 
-- ўвесьці навучаньне рэлігіі ў школах. 


ж 


ЧЭХІЯ: Украінскі япіскап грэка-катал. Гоп- 
ко засуджаны ў турму на ўсё жыцьце у гор. Тэп- 
ліцэ: ад 1951 году, калі быў засуджаны, няма аб 
ім пэўных вестак. 


ж 


ДЫЯЛЁГ ЦАРКВЫ І СЬВЕТУ -- 13 СХЭМА: 
адносіны Царквы да сьвету. Справа такая важ- 
ная, што фактычна дзеля яе была назначаная 
Іў Сэсія і прадоўжаны Сабор. Цяпер усьцяж 
працуе над гэтай Схэмаю КАМІСІЯ, якая выдзе- 
ліла 7 падкамісіяў і разьдзяліла ўсю працу для 


перапрацоўкі: сюды ўваходзяць людзі духоўныя 
і сьвецкія -- япіскапы, сьвятары, экспэрты, аў- 
дытары і аўдытаркі. Разважаюць пытаньні: аб 
людзкой асобе ў грамадзтве, аб жанімстве і 
сям'і, аб культуры, аб голадзе і беднасьці і інш. 


ж 


«ПІГУЛКА». Спэцыяльная Камісія у Ватыка- 
не разважае справу «концэпцыі» -- пачацьця у 
лоне маткі і пытаньне аб «пігу лцы» -- Спра- 
ва працягваецца і набрала у сьвеце разгалосу. У 
Камісію закліканы большы лік сьвецкіх спэцы- 
ялістаў-лекараў і прадстаўнікоў ад сем'яў -- з 
розных краёў. Папа просіць каталікоў, каб за- 
хавалі цярплівасьць і дыскрэцыю, а Камісіі дае 
поўную свабоду працы і дыскусіі і просіць, каб 
лішне не працягвалі сваіх паважных досьледаў. 





З БЕЛАРУСКАГА ЖЫЦЬЦЯ 


Англія 
ІПАДЫЯКАНСКІЯ СЬВЯЧАНЬНІ 


У нядзелю ?21-га сакавіка ў царкве сьв. Пятра 
і Паўла ў Лёндане Дастойны Уладыка Часлаў 
Сіповіч рукапалажыў у іпадыякана сп. Рабэрта 
Тамушанскага. 

Гэта была скромная, але ўзрушаючая ўрачыс- 
тасьць. Сяньня, пры малой колькасьці сьвятар- 
скіх прызваньняў, рукапалажэньне беларускага 
кандыдата беларускім япіскапам (ды -- дадамо 
-- ў беларускай царкве) зьяўляецца рэдкай па- 
дзеяй і таму набірае асаблівага значэньня. 

Пасьля рукапалажэньня Дастойны Уладыка 
служыў архіерэйскую Літургію. Саслужылі: Мі- 
трафорны Пратаерэй Ул. Салавей, які ў тым ча- 
се гасьціў у Лёндане, і Рэктар Бел. Каталіцкай 
Місіі ў Англіі а. Л. Гарошка. 

Новы іпадыякан зьяўляецца студэнтам бага- 
слоўя у духоўнай сэмінарыі ў Кэнігштайне ў Ня- 
меччыне. 


САКАВІКОВЫЯ ЎРАЧЫСТАСЬЦІ Ў ЛЁНДАНЕ 


Адзначэньне угодкаў абвешчаньня незалеж- 
насьці Беларусі ў гэтым годзе ў Лёндане было 
вынікам высілкаў ня толькі саміх беларусаў, але 
і іхніх ангельскіх прыяцеляў. 

У чацьвер 25-га Сакавіка вечарам сп-ня Мак- 
мільлян ладзіла прыняцьце ў чэсьць 47-мых 
угодкаў абвешчаньня незалежнасьці Беларусі. 
Па прыняцьці прысутнічалі прадстаўнікі дып- 
ляматычнага корпусу (з нямецкай, гішпанскай і 
францускай амбасадаў), сябры ангельскай ары- 


стакратыі (Лёрд Дафэрын і Ава, Лёрд Освальд, 
Барон Бістам, Ледзі Гарлех і інш.), паслы пар- 
ляманту партыяў ураду і апазыцыі і шмат ін- 
шых выдатных прадстаўнікоў ангельскага гра- 
мадзтва. Сярод прысутных беларусаў былі Дас- 
тойны Уладыка Часлаў Сіповіч, Мітр. Прат. Ул. 
Салавей, спадар і спадарыня Бутрымовічы і ін- 
шыя. 

На наступны дзень газэта «Дэ Таймс» зьмясь- 
ціла вестку аб прыняцьці. 

У нядзелю 28-га сакавіка раніцай у царкве 
сьв. Пятра і Паўла Уладыка Часлаў, у саслу- 
жэньні з Мітр. Прат. Ул. Салаўём і а. А. Надсо- 
нам, адслужыў урачыстую сьв. Літургію за Бе- 
ларусь. Тэмаю казаньня паслужылі словы Хры- 
ста: «Аддайце цэзарава цэзару, а Божае Богу» 
(Мт. 22, 22). Навязваючы да іх, Дастойны Ула- 
дыка прадставіў нашае імкненьне да нацыяналь- 
най незалежнасьці, як імкненьне да зьдзейсь- 
неньня прыродных правоў, якія маюць свой па- 
чатак у Богу. 

У часе Літургіі сьпяваў хор вучняў Школы 
сьв. Кірыла. 

Па паўдні гэтага самага дня адбылася ўрачыс- 
тая акадэмія ў Беларускім Доме. Старшыня 
ЗБВБ, сп. Ул. Буртымовіч, зрабіў вельмі зьмяс- 
тоўны даклад. Прыводзячы шматлікія канкрэт- 
ныя факты, ён зрабіў агляд шматвяковай дзяр- 
жаўнай традыцыі беларускага народу. 

Мастацкая частка праграмы складалася з 
канцэрту, наладжанага хорам і аркестрай вучняў 
ІЦколы сьв. Кірыла. Кіраваў хорам а. Рабэрт 
Тамушанскі. 

На заканчэньне было скромнае прыняцьце 
наладжанае кіраўніцтвам Беларускага Дому. 

ВЫСЬВЯЧЭНЬНЕ ІКОНЫ 


Школа сьв. Кірыла Тураўскага наканац да- 
чакалася іконы свайго нябеснага апякуна. Іко- 
на гэтая была намалёваная бэнэдыктынскімі ма- 
нашкамі з манастыра Ле Като ў Францыі. 





Лёндан, 4-га красавіка. Урачыстае перанясеньне 
іконы ў школу Сьв. Кірыла Тураўскага 


СЬВ. КІРЫЛА ТУРАЎСКАГА 


У нядзелю 4-га красавіка Дастойны Уладыка 
Часлаў, пасьля сьв. Літургіі, пасьвяціў ікону. 
Пры гэтай нагодзе а. А. Надсон сказаў, па бела- 
руску і па ангельску, казаньне у чэсьць сьвято- 
га, нарысаваўшы ягоную постаць, як вялікага 
сьвятога, добрага пастыра і таленавітага пісь- 
меньніка і паэта. 


У той самы дзень пасьля абеду Уладыка Ча- 
слаў у акружэньні сьвятароў, настаўнікаў і вуч- 
няў урачыста перанёс ікону з царквы ў Дом сьв. 
Кірыла. Там яна была павешаная пры галоўным 
уваходзе. Пры гэтым Уладыка зьвярнуўся з сло- 
вам да вучняў, кажучы, што ад гэтай хвіліны 
ІЦкола сьв. Кірыла мае новага Жыхара, які не 
займае месца і не спраўляе нікому клопату, але 
апякуецца ўсімі, хто жыве ў яго Доме і памагае 
тым, якія яго просяць. Уладыка заклікаў усіх 
вучняў браць прыклад з сьв. Кірыла Тураўска- 
га, які аддаў поўнасьцю свае вялікія здольнасьці 
і глыбокую веду на славу Божую і на службу 
свайму народу. 





1 а; а. га р 





Група сябровак Беалрускага Юнацкага Клюбу ў Брадфардзе 
на сьвяткаваньні дня незалежнасьці Беларусі 


ыа ы 

СЬВЯТА НЕЗАЛЕЖНАСЬЦІ БЕЛАРУСІ Ў БРАДФАРДЗЕ 


Стараньнямі мясцовага аддзелу ЗБВБ, сьвят- 
каваньне угодкаў абвешчаньня незалежнасьці 
Беларусі адбылося ў Брадфардзе ў сыботу 27-га 
сакавіка ў памешканьні Беларускага Дому. 

Распачалося сьвяткаваньне ад Малебну, які 
адслужыў настаяцель БАПЦарквы, а. Я. Аба- 
бурка, у капліцы ў Беларускім Доме. 

Пасьля Малебну была акадэмія, якую адчы- 
ніў і вёў старшыня Аддзелу, сп. Я. Калбаса. У 
ўступным слове ён прывітаў прысутных, а так- 
сама прачытаў прысланыя сьвяточныя прыві- 
таньні. 


Канада 


УРАЧЫСТАСЬЦІ Ў АШАВЕ 


Беларусы ў Ашаве сьвяткавалі ў гэтым годзе 
47-мыя ўгодкі незалежнасьці Беларусі вельмі 
ўрачыста. 

23-га сакавіка беларуская дэлегацыя, у скла- 
дзе сп. сп. В. і Г. Харэвічаў, сп-ні Л. Мачко і сп. 
А. Маркевіча, была ў бурмістра гораду Ашавы і 
перадала яму беларускі сьцяг і літаратуру аб 
Беларусі. У чацьвер 25-га сакавіка, на гарадзкой 
ратушы, побач з канадыйскім красаваўся і наш 
беларускі нацыянальны сьцяг. 

У нядзелю 28-га сакавіка раніцай а. Прат. М. 
Мацукевіч у саслужэньні з а. Запарынюком ад- 
служыў урачыстую багаслужбу ў мясцовай ук- 
раінскай царкве. Ён сказаў прыгожае казаньне 
аб героях -- змагарах за долю свайго народу. 

Па паўдні ў той самы дзень адбылася ура- 
чыстая акадэмія. Кіраваў акадэміяй сп. Я. Пі- 
тушка. Сярод прысутных былі даст. Дэвід Ган, 

Вельмі добры і глыбокі быў даклад, у часе 
якога вельмі ўмела быў выкарыстаны магніта- 
фон дзеля мастацкага эфэкту. Гэта зрабіла вялі- 
кае ўражаньне на слухачоў, асабліва калі яны 
пачулі словы 3-цяй Уставадаўчай Граматы. Пра- 
чытаў даклад Інж. Б. Кляйноў. 

Сяброўкі юнацкага клюбу, у нацыянальных 
строях, цешылі прысутных песьнямі і танцамі. 
Прыгожа граў на акардыёне малады музыкант 
Антон Мучынскі. 

Мясцовая газэта, «Тэлеграф энд Аргус», зьмя- 
сьціла вестку і здымку з сьвяткаваньня. 


4 
ё 






РАЦІ 
25-га Сакавіка: Беларускі Сьцяг побач з канадыйскім 
красуецца на ратушы горада Ашавы 





Беларуская дэлегацыя, 
-жа а Ё- ў бурмістра горада Ашавы, 

лібэральны пасол у Канадыйскі парлямант, даст. 
А. Валькэр, пасол у парлямант Антарыё, радны 
гораду Ашавы алд. А. Шастакоўскі і шмат ін- 
шых прадстаўнікоў канадыйскага грамадзтва. 
Сярод прысланых прывітальных тэлеграмаў бы- 
лі тэлеграмы ад даст. Лестэр Пірсана, прэм'ера 
Канады, і ад галавы апазыцыі, даст. Дж. Дыфэн- 
бакэра. 

Пасьля музычнага выкананьня канадыйскага 
гімну, і дэклямацыі дзецьмі малітвы «Магутны 
Божа», сп. К. Акула прачытаў цікавы даклад па 
ангельску. Натупна сп. Р. Беразоўскі выступіў 
з дакладам у беларускай мове. 

Мастацкая частка акадэміі была вельмі бага- 
тая. Беларускія дзеці выкааналі песьні (О, Бе- 
ларусь, мая шыпшына; Васілёчкі), танцы (Кры- 
жачок, Бульба, Полька-Янка і, бязумоўна, Ля- 
воніха). Цікавай была інсцэнізацыя байкі М. 
Танка «Журавель і чапля». Кіраўніку мастац- 
кай часткі, сп. Б. Лішчонку, а таксама сп-ням Л. 
Рагулі і В. Пашкевіч і сп. Б. Кірко, належыцца 
шчырая падзяка за так добрую падрыхтоўку. 

Аб сьвяткаваньні пісала мясцовая газэта 
«Ошава Таймс» і гаварыла радыястанцыя Сі- 
КэйЭлвВі. 

Сьвяткаваньне было наладжанае стараньнямі 
мясцовай управы Беларускай Самапомачы, а 
асабліва ейнага старшыні сп. Г. Харэвіча. 


БЕЛАРУСКАЕ НАЦЫЯНАЛЬНАЕ СЬВЯТА 
Ў ТОРОНТО 


У Торонто Згуртаваньне Беларусоў Канады 
адзначыла ўгодкі абвешчаньня незалежнасьці 


Беларусі ў нядзелю 4-га красавіка. Раніцай а. 
Прат. М. Мацукевіч адслужыў Багаслужбу і 


сказаў прынагоднае патрыятычнае казаньне. 
Пасьля абеду ў памешканьні БР-ГЦ адбылася 
акадэмія. Вёў акадэмію старшыня мясцовага ад- 
дзелу ЗБК, сп. М. Ганько. Даклад на гістарыч- 
ную тэму зьвязананую з нашым нацыянальным 
сьвятам прачытаў Др. В. Жук. Моладзь з Аша- 
вы, пад кіраўніцтвам сп. сп. Б. Лішчонка і Б. 
Кіркі, цешыла прысутных сваімі мастацкімі вы- 
ступамі. 

Беларускае Нацыянальнае Аб'еднаньне ад- 
значыла 41-мыя ўгодкі абвешчаньня незалеж- 
насьці Беларусі ўрачыстай багаслужбай і малеб- 
нам, якую адслужыў у царкве сьв. Эўфрасіні а. 
Прат. В. Сагайдакіўскі, які сказаў пры гэтым 
вельмі патрыятычнае казаньне. Пасьля: Бага- 
службы, усе, хто мог, паехалі на акадэмію ў 
Ашаву. 


Францыя 


СЬВЯТА НЕЗАЛЕЖНАСЬЦЬ Ў ПАРЫЖЫ 


Беларусы ў Парыжы адзначылі ўгодкі аб- 
вешчаньня незалежнасьці Беларусі ў нядзелю 
28-га красавіка. Раніцай у капліцы сьв. Людвіка, 
а. Леў Гарошка адправіў урачыстую сьв. Літур- 
гію. Хор францускіх студэнтаў сьв. Ірынэя, пад 
кіраўніцтвам сп. Дэ ля Прадэль, прыгожа сьпя- 
ваў старыя беларускія літургічныя напевы. Пас- 
ля абеду, у салі «дэ ІШартр», адбылася ўрачыс- 
тая акадэмія пры вялікім удзеле беларусаў і 
гасьцей -- чужынцаў. Адчыніў акадэмію сп. М. 
Наўмовіч. Старшыня Рады БНР, Інж. М. Абрам- 
чык, прачытаў вельмі зьмястоўны даклад. На 
заканчэньне было наладжанае скромнае пры- 
няцьце. 


ПЦ ЦІ ШШ Ца Цаца ца ц 


ФОНД РАЗБУДОВЫ 
ШКОЛЫ СЬВ. КІРЫЛЫ ТУРАЎСКАГА ў ЛЁНДАНЕ 


ГЭТЫМ ЗЬВЯРТАЕМСЯ ДА ЎСІХ СУРОДЗІЧАЎ З ГАРАЧАЙ ПРОСЬБАЙ 
ДАПАМАГЧЫ САБРАЦЬ ГРОШЫ НА РАЗБУДОВУ НАШАЙ БЕЛАРУСКАЙ 


ШКОЛЫ Ў ЛЁНДАНЕ. 


МАЕМО ЎЖО БОЛЬШ КАНДЫДАТАЎ ЧЫМ МЕСЦА, ДЗЕЛЯ ТАГО НЕ- 
АБХОДНА ПРЫСТУПІЦЬ ЧЫМ ХУТЧЭЙ ДА ПАБУДОВЫ НОВАГА ДОМУ. 
ПАТРЭБА НАМ САБРАЦЬ 30000 АНГ. ФУНТАЎ. АДПАВЕДНЫ ПЛЯЦ 


ДЛЯ ШКОЛЫ Ў НАС УЖО ЁСЬЦЬ. 
БРАТЫ! 


ВЯЛІКАЯ МЭТА ПЕРАД НАМІ: ДАПАМАЖЭЦЕ! 


Усе ахвяры просім прысылаць на адрас Кіраўніка школы: 
Веу. ]. Негтапоуіё, Магіап Ноцзе, НоІЧеп Ауепае , Гоп4оп, Х, 12, Епгіаайд, 


ў ЧЭСЛАЎ СІПОВІЧ 


Бт. тыт. Мсрыямітачскі 
Апостальскі Візытатар Беларусаў 


а. Леў Гарошка, Рэктар 
а. Язэп Гэрмановіч 
а. Аляксандар Надсон 


па а 

Прасеьлед'рэлігіі ў Беларусі 


У савецкай газэце «Літаратура і Мастац- 
тва», з 9. ШІ. 1965, пададзена вестка, што ў 
Валожыне, Ашмянскага павету, яшчэ стаіць 
у касьцеле вельмі вартасны арган работы 
італьянскіх майстроў. Касцёл забраны атэ- 
істамі на цэх Міжкалгасбуду (так марнуюцца 
касьцёлы гістарычнай і культурнай памяткі!) 
і там той арган пакінены без апекі -- аж 
толькі цяпер зацікавіліся ім спэцыялісты, ка- 
лі праз доўгі час быў нішчаны дзецьмі на 
цацкі. Газэта пратэстуе, кажучы: «Ці ня час 
вярнуць інструмант народу?» 


Мы пракананыя, што ўсё, Бог дасьць, бу- 
дзе зьвернена народу, але тымчасам савецкі 
атэізм нішчыць усё тое, што не пасьпеў зьні- 
шчыць нягодны нямецкі фашызм. 


«Настаўніцкая газэта» з 10. ПІ. 1965 за- 
клікае: «Выхоўваць ваяўнічых атэістаў»! і 
хваліць настаўніка хэміі ў Жырмунах, які не 
прамінае выпадку, каб на ўроках не раскрыць 
рэакцыйную сутнасьць рэлігіі...» 


Так Багусэвіч і інш. вядуць «навукова- 
атэістычнае выхаваньне». 


«Святыя» айцы і не задумваліся, 
ў гэтага памяшнання купалам, 


намі, налі амаль сто гадоў таму назад 


кало- 
збіралі 


Такое «выхаваньне» і прыводзіць да таго, 
што памятнікі старадаўнасьці абертаюцца на 
цацкі! 

ЛІДА: «Касьцёл Сьвятога Язэпа Каля- 
сантага з кляштарам Закону аа. ІШкольных- 
Піяраў, фундацыя Ігната Сціпіёна 1756 г. Му- 
раваны будынак касьцёла і кляштару збуда- 
ваны ў гадох 11917- 1825, а ў г. 1832 ўсё за- 
брана на праваслаўную царкву. У г. 1919 
зьвернута каталіком і ў г. 1922 зноў перада- 
дзена Айцом Школьным Піярам». Гэтая ін- 
фармацыя ўзята са сьпіску «рубрыцэля» Ві- 
ленскай Катал. Кансысторыі. Далей даём 
фото касьцёла і інфармацыю з савецкае газэ- 
ты «Беларусь», Хе 1, 1965 г., бач. 5. Характэр- 
на, што напіс дадзены па расейску -- «Пля- 
нетарий»). 

Пішуць: «Усё менш і менш станавілася 
паклоннікаў у рэлігіі...» 


Гэта зусім магчыма, бо і ў Самога Хрыста 
не стала паклоннікаў, як быў укрыжаваны -- 
паразьбегаліся... Дык і ў Саветах Царква 
ўкрыжаваная, але няхай здыймуць тэррор і 
прасьлед, дый ізноў людзі адбудуюць свае 
сьвятыні. (Увага! Падаём савецкі тэкст бяз 
зьмены і фото касьцёла). 


якое будучае 
запізнымі 





сродкі на яго пабудову. Спачатку “ут ра-мяшчаўся 
касцёл, затым царнва, а потым натоліні зеоў ад- 
ваявалі яго ў праваслаўных і зноў зрабілі касцёл. 

Але каму б ні належала гэтае памяшнанне, свя- 
тошы з амбона сеялі смуту, цемраш-льства, за- 
туманьвалі вочы людзей. 

Ішоў час. Усё менш і менш станавілася паклон- 
нікаў у рэлігіі. А затым касцёл зусім апусцеў 
Апошнім адсюль выбіраўся ксёндз Раек. 

Савецкая ўлада вырашыла перадаць гэтаг па- 
мяшканне, некалі пабудаванае на народныя срод: 
кі, для службы народу. У насцёле стварылі гісто- 
рына-краязнаўчы музей. Знспазіцыі гэтага музея 
расказваюць аб гістарычным мінулым Лідчыны аб 
Вялікай Айчыннай вайне, аб савецкім перыядзе 
жыцця. Вялінаг месца займае антырэлігійная пра- 
паганда. 

Не так даўно грамадскасць горада ў самай вя- 
лінай зале касцёла вырашыла абсталяваць плане- 
тарый. Апаратуру прыслалі спецыялісты з Мас- 
ноўскага плангтарыя, дапзчмаглі ўстанавіць яе. а 

У лістападзе адбылсся адчрыццё. Апаратура 
планетарыя дазваляе дэманстраваць зорнае неба, 
розныя астранамічныя з'явы, паказваць рух ня- 
бесных свяціл. За каротні час тут пабывалі тыся- 
чы наведвальнікаў. Яны даведзаліся аб будсве сае- Я 
ту, аб розных з'явах, якія адбываюцца ў бязмеж- 
най касмічнай прасторы. 


І. ЛЕШАНЮКЕ, Я. ПЯТАНІН. 






















Зь 


Будынан Планетарыя. 
саў Ў а 

ЛІСТ З УСХОДУ: Вельмі многа радасьці 
прынесла пісьмо, фотографія Ваша і абразкі, 
якія я атрымаў на шосты дзень па высылцы, 
за што Вам гарача дзякую. 


Акурат я гэта атрымаў у страшны момант, 
у чорну часіну майго няшчасьця, якога да- 
сюль ня меў у сваім жыцьці. 

Вялікая апека Божая над ксяндзом Тата- 
рыновічам, што ён ёсьць пры жыцьці, яго су- 
працоўнікі беларускія сьвятары згінулі з рук 
нямецкіх, як вялікія мучанікі. 

Калі ў 1941 годзе немцы занялі Беларусь, 
грамадка беларускіх ксяндзоў пад правадыр- 
ствам кс. др. Станіслава Глякоўскага, прые- 
хала у Менск, каб тут абняць каталіцкія 
касьцёлы і распачаць місыйную працу. Да гэ- 
тай грамадкі беларусаў Місіянэраў далучыў- 
ся ія, як малады законнік Францішканін (на- 
віцыюш). У Менску, гдзе людзі 13 год (пры 
бальшавікох) ня мелі касьцёлаў і не бачылі 
каталіцкага сьвятара, мы засталі шэсьць 
касьцёлаў замененых: 


1) Катэдра -- на аўто-гараж, 

2) Касьцёл Сьв. Сымона і Галены -- на 
кіно-тэатр жыдоўскі, 

3) Касьцёл Дамініканскі -- на шпіталь, 

4) Касьцёл Бэрнадынскі -- на магазын, 

5) Касьцёл г. зв. «Жоўты» -- на магазын, 


6) Касьцёл на магілках «Кальварыя» ста- 
яў пусты, а сёмы касьцёл вельмі прыгожы 





МІМЭК Ф МАВКТ5ЭТЯАЗ5Е 


«Залатая Горка» быў спалены -- тут мясьціў- 
ся архіў. Таксама і кругом Менска касьцёлы 
былі заменены, а соткі тысяч каталікоў вы- 
сланы. У самым горадзе Менску асталося 
толькі 17 тысяч каталікоў. 


Ахвярныя каталікі Менска, калі даведа- 
ліся аб прыезьдзе ксяндзоў, сталі дружна да 
рамонту касьцёлаў. Па вуліцах, збураных 
вайною, падбіралі плыты і гэтым улажылі ў 
катэдры пасадзку, павыцягвалі жалезтва, 


ачысьцілі сьцены сьвятыні. 





Група хлапчукоў у дзень 1-ае Камуніі (Прычасьце) 
ў Менску 


гай с 
М. МІРОА 1947 
-“: Беларускі каталіцкі катэдральны касьцёл. 


Так выглядалі па вайне 1941 г. некаторыя вуліцы 
Менска. Катэдр. касьцёл ацалеў. 


га Ябх 

8-га верасьня 1941 году катэдра не магла 
памясьціць народу, да якога Кс. Др. Глякоў- 
скі з амбоны прамовіў: «Вясёлы дзень нам 
сёньня настаў...» Ад плачу і ляманту, які 
падняўся ў сьвятыні, трудна было народ ус- 
пакоіць. Ад гэтага дня аспачалася праца мі- 
сыйная. Штодня соткі хрысьцілі, спавядалі, 
вянчалі -- людзі туліліся да касьцёла як дзе- 
ткі да маткі. 

Я бяз оддыху вёў катахізацыю моладзі. 
Жылі мы разам з Кс. Татарыновічам на ад- 
нэй плебаніі -- якія-ж ён цудныя гаварыў 
казаньні! 


Па колькі месяцах гэнай усільнай працы 
сталася страшная рэч: немцы арыштавалі 
ксяндзоў. Кс. Татарыновічу ўдалося выйсьці 
з іх рук і выехаць, арганісты выехаў у Віль- 
ню, закрыстыян таксама, а я астаўся адзіно- 
кі. Ня перарваўшы сваей працы, пры замк- 
нёных галоўных дзьверах катэдры вучыў мо- 
ладзь катахізму. І з ласкі Божай за якісь час 
прыехаў у Менск літоўскі ксіондз капэлян, 


апрача сваіх жаўнераў аддаўся працы для на- 
роду цывільнага. Казаньні гаварыў па бела- 
руску. 

Апрача Менска, выяжджаў я ў суседнія 
парахвіі як Лагойск, Смалевічы, Узда, Сьмі- 
лавічы, Аннапаль, Самахвалавічы, Суцін, Пу- 
хавічы і другія. Усюды народу каталіцкага 
было многа: вучыў я моладзь катахізму, пры- 
гатоўваў да жанімства. А калі усё было пры- 
гатавана, прыяжджаў да мяне ксіондз, абслу- 
жыў усіх, а я ехаў да другое парахвіі. І так 
працавалі мы тры гады. 

Перад самым фронтам немцы пазволілі 
прыехаць у Менск беларускаму Кс. Шутові- 
чу. Я з ім перажыў фронт і чатыры месяцы 
быў у Менску па фронце, а пасьля ўдалося 
мне выехаць у Польшчу, а Кс. Шутовіч па 
вялікіх цярпеньнях як мучанік памёр. (Ува- 
га: Кс. Шутовіч быў вывезены і засуджаны 
на 10 гадоў бальшавікамі, у 1955 выпушчаны, 
прабыў нядоўга ў Вільні, а пасьля пераехаў 
у Барыслаў і там памёр). 


газа Маць. 


З беларускае прэсы: 


СЯЎБІТ: Сакавік- Красавік, 1965, Вялікодны 
нумар. Пераважна заняты паэзіяй а. Я. Тарасэві- 
ча і ягонай прозай. Добры артыкул на 29-га Са- 
кавіка: тут зьвязана Сьвята Дабравешчаньня з 
народным Сьвятам Незалежнасьці Беларусі. 


Хе 44-ты на Май- Чэрвень на ЎШЭСЬЦЕ 
больш ажыўлены, нават зьяўляюцца весткі! Ад- 
значаецца Сьвята Маткі і Айцоўская Годнасьць. 
Гарачы верш з нагоды 50-цігодняга ЮБІЛЕЮ а. 
МІХАЛА УРБАНОВІЧА. 


БАЦЬКАЎШЧЫНА: Сакавік, Мэ 2 (629), 1965. 
У нумары: «Зварот Прэзыдэнта БНР М. Абрам- 
чыка да беларускай эміграцыі». Далей: аб каму- 
ністычнай праграме дэнацыяналізацыі і «Саба- 
туецца белар. кніга» і інш. 


НАВІНЫ ЗЬ БЕЛАРУСІ (Агляд сав. друку), 
28. П. 65, Ме 4 (27). У нумары: Шэксьпіравы са- 
нэты пабеларуску, Пытаньне дзіцячых песьняў, 
Гісторыя бел. этнаграфіі і інш. 


ЦАРКОЎНЫ СЬВЕТАЧ: Год ХІУ, 1964, Ле 4 
-.5. Выдае: Царкоўная Рада Белар. Праваслаў- 
нае Царквы. Соўт Рівэр, Амэрыка. 


БЕЛАРУСКІ ГОЛАС: Люты, 1965, Хе 124. То- 
ронто, Канада. 


ЗЬНІЧ: Студзень- Сакавік, 1965, Хе 81, Год 
ХХІ. Увесь нумар заняты вельмі цікавымі тэма- 
мі. Гарачы і магутны верш Янкі Купалы пачы- 
нае Новы Год: «Паўстань з народу нашага, Пра- 
рок... Пясьняр... Ваяк... Уладар!..» 

Крыху трудна зразумець, што значаць у ар- 
тыкуле словы: «Наўсьперш, усадоміць, струм, 
жывуальны, вырынацца, сьледамкі, сусьціг, тро- 
пат, уснавальны, вадзінакрыніца, ацямленьне» 
і інш. 

Нам здаецца, што, калі Царква (Экклезія) ўво- 
дзіць нават у Літургію народныя мовы, каб Бо- 
жае слова было даступна ўсім, дык і беларусы 
будуць больш рады, калі мы будзем даваць ім 
выясьненьні ў мове зразумелай. 


ГОЛАС ЦАРКВЫ: часапіс праваслаўных Бе- 
ларусаў, Мэ 21, Вялікдзень, 1965 г. «Радуйцеся!» 
-- тэты заклік дамінуе ўва ўсім нумары. «Хрыс- 
тос Уваскрос»: у Ім нашая вера, надзея і любоў. 
«У Пятніцу і Суботу ўсе ворагі Хрыстовыя рада- 
валіся, што Праўду Божую пахавалі і запячата- 
лі ў Гробе, а... Хрыстос Уваскрос!» Беларусы, 
«Толькі цьверда веруйце ў Яго, і прыйдзе наш 
Трэйці Дзень!». Цікавы арт. «Грэцкая Права- 
слаўная Царква», 


«аа МР села 

Для цікавасьці і навукі: 


Найдаўжэйшая вуліца ў Аргентыне -- ў Бу- 
энос Айрэс: называецца Рывадабія і мае 90.000 
нумароў дамоў. 

Др. В. Пудду ў Рыме высказаў, што найбольш 
мужчын, што раптоўна ўміраюць на хваробы 
сэрца, вінаваты самі, бо 1) ядуць за тлуста, 2) за- 
шмат кураць, 3) зашмат сядзяць і 4) лішне кла- 
поцяцца. 

«БЕДНАЯ» спадарыня Барбэр захварэла і пе- 
равезьлі яе у шпіталь: з жалям пакінула 45 ка- 
тоў, 7 сабачак, З трусоў, 9 папугаяў і 18 канар- 
каў, зь якімі жыла ў адным памешканьні! Зда- 
рэньне з Англіі. 

ПАМЯТНІК СТАЛІНА ў Празе чэскай, з гра- 
ніту, важыў 18 тысяч тоннаў, 30 мэтраў вышы- 
ні; а сам «бацька народаў» важыў 960 тоннаў! 
Звалілі яго! 


ыа 


КАТАЛІЦКАЯ ЦАРКВА Ў АФРЫЦЫ: 950 
мільёнаў людзей, а толькі 10 працент зь іх -- 
каталікі. Аднак поступ Сьв. Эванэліі -- вялікі. 
Найтруднейшая місія -- паміж музулманамі, але 
тыя прынамсі вераць у аднаго Бога; але вяліз- 
ныя масы -- пагане. Усё-ж Хрыстос пасыдлзе 
сваіх апосталаў і цяпер: там лічаць да З міль- 
ёнаў чорных, што шыкуюцца да хросту. 

І ў Эўропе адносіны вельмі трудныя для Цар- 
квы: нават у старых каталіцкіх краёх: у Фран- 
цыі пашыраецца паганства, абыяковасьць і атэ- 
ізм, -- 20 працэнтаў няхрышчаных! 

ЛІСТЫ прылятаюць у рэдакцыю: з Нью Ёр- 
ку -- 2 дні, з Чыкаго -- З дні, з Лёс Анджэлес -- 
4 дні, з Аўстраліі -- 6-7 днёў і з Варшавы - 2 
тыдні, а з Бразыліі -- 6 днёў! 

ПАШТОВЫЯ маркі рэлігійнага зьместу: у 
1964 г. выпушчана такіх у розных краёх каля 
200 гатункаў, найбольш як памяткі юбілеяў: 400 
год сьмерці Міхала Анёла Буонаротті, маляра, 
скульптара і архітэкта; 800 год катэдры Нотр- 
Дам у Парыжы, такжа у памятку папы Яна 
ХХІІ, 22 афрыканскіх мучанікаў і інш. (Міхал 


Анёл маляваў у Ватыкане у Сыкстынскай кап- 
ліцы на суфіце стварэньне Сьвету і людзей, а 
на сьцяне за аўтаром Страшны Суд. Ён-жа вы- 
каваў у мармуры слаўную скульптуру, т. наз. 
«Піета» -- Божая Маці трымае цела Ісуса Хры- 
ста, зьнятае з крыжа. Цяпер знайходзіцца у 
Амэрыцы на выстаўцы. І ён выкаваў фігуру 
Майсея, што знайходзіцца ў базыліцы 12-ці Апо- 
сталаў у Рыме. І М. Анёл выканаў геніяльны 
плян базылікі Сьвятога Пятра). 


ж 


БРАЗЫЛІЯ абходзіць сёлета 400-юбілей за- 
кладзінаў гораду Ріо де Жанэйро у 1565 г. На- 
зова азначае «РАКА студзенская», бо на Новы 
Год прыбылі партугальцы ў заліў, аб якім па- 
мылкова думалі, што ёсьць вусьцем ракі, і тут 
залажылі горад. 

На гэтым сьвяткаваньні Папа прамаўляў па 
партугальску да бразылійцаў і падчас прамовы 
запаліў праз радыё нэонавыя лампы пры фігу- 
ры Хрыста. Гэтая магутная фігура з высокай 
гары пануе над усім агромным горадам і над да- 
лёкімі ваколіцамі. 


ж 


ШТО КАЖУЦЬ ЛІЧБЫ І ПРАЦЭНТЫ? 

Чалавек патрабуе яды у дзень на 2700 калё- 
рыяў, але у Францыі, Швайцарыі, Аргентыне 
маюць больш як 3000 калёрыяў, а ў Індыі ледзь 
могуць мець яды на 1700 кал.: значыць, або паў- 
галодныя, або зусім галодныя. 

Француз зьядае у год "0 кг. мяса, а ў Конго 
--1 кг. І Француз выпівае у год 100 літраў ма- 
лака, а гіндуз -- 6 літраў. 

Але голад закрадаецца да багатых краёў, дзе 
для карысьці багачоў сеюць больш прамысло- 
вых расьцінаў, як збожжавых: ні табак, ні бавоў- 
на. ні цукровы трасьнік галодных людзей не на- 
сыпіць. 


КНІЖКІ ў РЭДАКЦЫІ: 


а. Я. Гэрмановіч -- Успаміны -- «Кітай-Сібір-Масква» 


І. Н. --- Лемантар. 


Вінцук Аважны -- Сучасная Казка -- «Князь і Лапаць» 
Кс. К. Стэповіч -- Голас Душы. 
а. Леў Гарошка -- Св. Еўфрасіня-Прадслава Полацкая. 


Васіль Друя -- Ты Яна. 


ў, рай 

Вінцук Адважны 


БАЙКІ 


КУРЫЦА І ГАСПАДАР 


Як пан лавіў, дык курка здуру 
Крычала быццам дзёрлі скуру - 
Аж гусі з індыкамі 
Казалі ёй: -- Васпані! 


-- Чаго крычыш, лапочаш, 
Ці з панам біцца гочаш? 
Відаць, цябе ён любіць, 

Бо так галубіць... -- 


А курачка старая 

Так цяжка уздыхае: 

-- Пан, кажа, з добрай мінай 
Трымае кож за сьпінай... 


АСЁЛ У ЛЬВІНАЙ СКУРЫ” 


Асёл зьмяніў натуру, 
Адзеўшы львіну скуру -- 
Зьвяры тады з трывогі 
Зыгходзілі з дарогі. 


Аж вецер падчас буры 

З асла зьдзёр скуру: 
Убачылі зьвяраты -- 
Давай шукаць адплаты! 
Па ім так малацілі -- 

Аж сто гузоў набілі. -- 
«Асёл, трымайся черы -- 
Ня лезь ў чужыя дзьверы! 


ВОЎК І АВЕЧКІ" 


Раз воўк, залезшы на гару, 

У раньнюю пару, 

Убачыўшы авец, 

Яхк добры іх айцец, 

Іс прывітаў: - Мір вам! - 

І стаў спускацца сам. 

Баран як забляяў, 
Замарматаў: 

-- Хоць воўк багаслаўляе, 

Ратуйся, брат, хто ногі мае! -- 


- 


Ня страшны вораг, як крычыць, 


А страшны, як маўчыць. 





А з той падступнай здрады 


Асёл быў надта рады. “ Паводле армянскіх баек з ХПІ стаг. 


УВАГА! УВАГА! 
Ужо выйшла із друку й ёсьць у продажы Акулава 
«ГАРАВАТКА» 
кніга першая 
«ДЗЯРЛІВАЯ ПТУШКА» 


Кніга абымае 180 бачын з вокладкай і ілюстрацыямі мастака М. Наўмо- 
віча. Дзеі адбываюцца ў Заходняй Беларусі падчас польскай акупацыі. 

У Вялікай Брытаніі кніга каштуе 1 Ё, у іншых краінах -- 250 5, у За- 
дзіночаных Штатах і Канадзе -- 3 5. 

Замаўляць можна ў кальпартэраў беларускае прэсы й кніжак: 

У Вялікай Брытаніі: Мг. А. Газгцк, 97 Мооге Рагк Кд., Іопфоп, 5.Ў.б. 
У Аўстраліі: Мг. М. Мікап, 14 бсегі бсг., Зрогвуооа, Уісюгіа. 

Чытачом з ЗША, Канады й іншых краінаў раіцца замаўляць непасрэдна 
ад в-ва «Пагоня», або ад самага аўтара, выпісваючы банкавыя ці паштовыя 
чэкі на аўтарава імя й прозьвішча. 

Адрас аўтара: М':. К. Ака, 57 Кіуегёаіе Ауе, Тогопю 6, Оп. Сапада. 

УВАГА РЭДАКЦЫІ: Кніга чытаецца зь вялікай цікавасьцяй. Прыго- 
жыя, жывыя малюнкі прыроды, дзея ажыўленая, характары гэрояў бела- 
рускія-натуральныя. Вонкава кніга выдана без заганы, малюнкі адпавя- 
даюць зьместу -- шкада, што іх так мала! Чытач -- з бегам зьместу - ба- 
чыць жудасныя абразы таго часу. (Малая беларусам пацеха, што цяпер 
там яшчэ горш!). Сьведамыя беларусы-суродзічы не адкажуцца дабыць 
гэтую сымпатычную кнігу. 


ыа ЎЎ аб 

Зь лістоў у рэдакцыю 


КАЛІФОРНІЯ: Наагуль кідаемся памалень- 
ку: працую пастарому; хаця гразіла звальненьне, 
бо наша кампанія купіла кампутар, але дзяка- 
ваць Богу заціхла. Нічога, абы здаровыя былі, 
дык пражывём! З Бацькаўшчыны пішуць лісты, 
што ўсё бяз зьмен, толькі дзядзька пахваліўся, 
што новая ўлада плаціць яму пэнсію па стара- 
сьці (яму 70 гадоў) -- 8 рублёў у месяц; такса- 
ма хваліўся, што на Каляды былі ў Касьцеле і 
было перапоўнена людзей. Ляхавіцкі і Дараўскі 
касьцёлы закрыты, адслужваюцца Сьвятыя Ім- 
шы толькі ў Мядзьведзіцкім і Баранавіцкім ка- 
сьцёлах, але прозьвішчы ксяндзоў ня хочуць па- 
даваць -- баяцца. 

(Увага Рэд.: Дзядзька Н. нашага рэдактара 
кравец, ў Брукліне мае 72 гады і атрымлівае 
эмэрытуру па старасьці 150 даляроў у месяц!). 

Значыць, доўга прыдзецца ляхавіцкаму дзя- 
дзьку даганяць амэрыканскага, каб зь ім зраў- 
навацца! 

ж 


БРАЗЫЛІЯ: 


Даражэнькі а. Язэп, Хрыстос Уваскрос! 


Прывітаньне Вам і брату Міколе, 


І ўсяму дому і школе, 
Каб неяк жылося 

І добра вялося: 

Хрыстос памагаў-бы, 

Ад бяды ратаваў-бы. 
Бывае й трывога, 

Што вядзе да Бога: 

З дарогі ня зьбіцца, 

Нам трэба маліцца -- 
Што вядзе нас у Друю -- 
Бацькаўшчыну дарагую. -- 
Мне неяк здаецца, 

Што йшчэ давядзецца, 
Памаліўшысь Богу, 
Сабрацца ў дарогу. 

Я-ж меў-бы нагодку 
Паехаць ў Слабодку. 

А там бяз крыжочку 

У жоўтым пясочку 
Мама й тата й тыя 
Браты дарагія 

Ляжаць, пачываюць -- 
На мяне чакаюць, -- 
(Дый каб не забыцца 

За іх памаліцца). 
Летам, ці зімою, 

А найлепш вясною, 

Як птушкі сьпяваюць -- 
Бога выхваляюць -- 


Памерці спакойна 
У Хрысце дастойна -- 
Легчы разам зь імі -- 
Людзьмі дарагімі... 
Язэп Пашкевіч 
Ріо дэ Жанэйро, 
21, ІУ, 1965. 


ж 


Кёнігштайн, 29. 4. 1965 


Высокадастойны а. Рэдактар! 


Ужо даўно абяцаў Вам напісаць гэтае пісьмо, 
аднак да сяньня цяжка было знайсьці патрэбны 
час. 

Мы скончылі зімавы сэмэстр пры канцы лю- 
тага і ужо некалькі дзён перад тым я здаў па- 
мысна свае эгзамены. 

Хоць жывём мы тут у мясцох узвышаных, 
але зіма ня была цяжкая: затое надта часта ліў 
дождж, ляжаў туман і морак, як у вашым Лён- 
дане. Толькі той карысьці, што гэткая пагода 
прымушае нас да навукі. 

Напэўна найважнейшая падзея у маім жыць- 
ці -- ад часу майго апошняга пісьма -- было маё 
рукапалажэньне на лектара і паддыякана у на- 
шым усходнім абрадзе. Гэтае здарэньне усцяж 
стаіць перад маімі вачамі і прымушае да глыбо- 
кіх думак: у нашай беларускай Царкве Сьвятых 
Апосталаў Пятра і Паўла у Лёндане Уладыка 
Часлаў Сіповіч перад самай службай прыняў мя- 
не да бліжэйшай Божай Сям'і дня 21 сакавіка, 
гэтага году. 

Людзі кажуць, што гэта было здарэньне гіс- 
тарычнага мамэнту ня толькі для мяне, але і для 
нашае эміграцыі, якая так мала мае кандыдатаў 
на сьвятароў, а ў нашай беларускай Царкве -- 
выпадак першы. 

Мае канікулярныя дні заўсёды неяк хутка 
мінаюць і вось я пачаў свой сэмінарскі курс на- 
вукі: лекцыі пачаліся ўчора, 28 красавіка, якраз 
у дзень Сьв. Кірыла Тураўскага, нашага беларус- 
кага сьвятога, а прытым і вялікага вучонага. 

Шмат новых студэнтаў прыбыло на спарож- 
неныя месцы. Маю крыху больш працы у гэтым 
сэмэстры -- 26 гадзін што тыдня у клясах, ад- 
нак матар'ял цікавы, а прафэсары моцныя. Ве- 
дама, гэта памагае. 

Уся прырода прыняла новае аблічча: усюды 
зелянеюць дрэвы, пахнуць прыгожыя кветкі -- 
вясна закрасавала! 

І жадаю Вам, а. Рэдактар, усяго найлепшага, 
найбольш моцнага здароўя. 

Астаюся адданы Вам у Хрысьце 

Ваш Робэрт Тамушанскі 


“а г 

ЛІСТ З АЎСТРАЛІІ 
Высока Дастойны Айцец Я. Г.! 


Перадусім шчыра дзякую за ліст, як заўсёды 
-- мілы, але гэтым разам крыху і сумнаваты. 

Вельмі прыкра было даведацца, што Вы сябе 
вядобра пачувалі. Хаця так звычайна, людзкая 
рэч, аднак -- няпрыемная. Пацяшаюся, што Ва- 
шае здароўе паправілася і найшчырэй жадаю 
Вам павароту да поўнага здароўя, бо яно важ- 
нае і Вам і нам. Бо прыемна, а перадусім карыс- 
на пачытаць вашае друкаванае слова. І толькі 
магу г!кадаваць, што вы так далёка ад нас, што 
пя можна пачуць вашых слоў і пабачыць Вас 
асабіста. А такіх слоў пацяшаючых -- хто-ж не 
патрабуе? Бо жыцьцё, як жыцьцё: нават у най- 
лепшым бываюць мінуты цяжэйшыя і цямней- 
шыя, падчас якіх добрае слова так шмат можа 
зрабіць! 

Асабіста не наракаю тымбольш, што апошнім 
часам чуюся фізычна даволі добра, ды і духова 
даволі моцна. Праўда, вясна, якая цяпер ёсьць 
у нас, сваё робіць. От, сяджу, пішу пры акне. 
А праз акно -- колькі колераў! 

Каля самага акна -- роза цьвіце, зараз за ёю 
-- бэз, а ў куточку цыпрыс -- высокі «пад неба». 
Крыху далей «плакучая» бярозка, за ёю -- са- 
сна ўжо амаль вышэйшая за хату: крышку збо- 
ку -- лімон, які цьвіце колькі разоў у год і мае 
колькі разоў фрукты; каля яго -- ясень і «пі- 
хэс». На фронце ўздоўж штахэтак -- кусты ро- 
заў і іншых каляровых кветак. 

Вельмі прыемна! І ўсё перад маім акном. 
Люблю папароцца ў гародзе. Як вяртаюся з пра- 
пы -- нават з начной зьмены, абавязкава папра- 
цую ў гародзе: адпачну сабе. І толькі тады магу 
пайсьці колькі гадзінак спакойна паспаць. 


Так і сяньня: ня будзіў сваіх, як вярнуўся 
дамоў. Напаіў, накарміў сваю «прыроду»: траву, 
кветкі і дрэвы, а таксама і кролікаў, марскіх 
сьвінак (ёсьць тымчасам Т, але колькі дзён бу- 


дзе колькі дзесяткаў!), курачак і сабаку. Усе яны 
спатыкаюць мяне па свойму. І як толькі пачу- 
юць самаход -- адразу пачынаюць свой кан- 
цэрт. Усе просяць ёсьці. Нармальна -- гэта пры- 
емнасьць дзяцей, але фатычна абавязкі ляжаць 
на мне. 


ж 

Прыпомніўся мне цяпер і ваш гарод у Мары- 
ян Гоўзэ, Толькі разоў там бываў! Толькі разоў 
браў удзел у розных імпрэзах на вольным па- 
ветры! Пры нагодзе -- прывітаньне ўсім жыха- 
ром у Марыян Гоўзэ. 

Пасьля такога пачатку -- вяртаюся да ваша- 
га лісту. Шкода, што Вам ня ўдалося ўзяць удзе- 
лу ў Саборы. Вельмі цікавы. Зрабіў круты па- 
варот у жыцьці каталікоў, дый і ў хрысьціян- 
скім. 

Моцна прыблізіў каталікоў да праваслаўных 
-- да старога хрысьціянства. Пэўна, з гэтага я 
асабіста вельмі задаволены. Доўгі час жыў і 
працаваў сярод каталікоў (палякаў), якія пра- 
васлаўных трактавалі дрэнна, як нейкага «сэк- 
танта», чалавека ніжэйшай клясы. Сьмешна. 
Але якжа цяжка было ў такіх абставінах жыць 
і працаваць! А да гэтага будучы яшчэ беларусам. 

Сяньня ўсё зьмяняецца. Найвышэйшая пара. 
У карысьць перадусім нашых каталікоў, а і ў 
карысьць беларусаў, бо гэта -- старая прабле- 
ма: сярод нас ёсьць каталікі і праваслаўныя -- 
было шмат непаразуменьняў, з прычыны най- 
больш каталікоў, а фактычна -- каталіцкіх 
сьвятароў. Таму магу цешыцца, што мінулае 
гдыходзіць да гісторыі. 

ж 

Адносна матар'ялу з аўстралійскага жыцьця 
-.- карэспандэнцыі -- пастараюся нешта напісаць 
пазьней. А ў лістох маіх да Вас заўсёды можаце 
нешта выкарыстаць, калі будзеце ўважаць за 
патрэбнае. 

Жадаю ўсяго найлепшага. Шчыра Вам адданы 

М. Н. 
Мэльбурн, 11. ХІ. 1964. 


а іннннааінннннннннннннанннанніннааннннннаннав нанава ванна нанні наннем н нана 


ЗВАРОТ ДА ПАВАЖНЫХ ЧЫТАЧОЎ 


Хто чытае, а ня плаціць, 
Сам на гэтым болей траціць: 
Вечна доўг у сэрцы ные, 
Як той воўк пад хатай вые... 


Часапіс наш хто чытае, 

Той ШЛЯХ БОЖЫ ўспамінае -- 
Старадаўныя законы, 

Беларускія загоны -- 

Дом свой родны, 

Быт свабодны... 

Эмігранты, гэй, з размахам 

Пойдзем сьмела БОЖЫ МШЛЯХАМІ! 
Жыцьцём чэсным, словам Божым 
Злыя сілы пераможам. 


ж 


Чытаць дарма годзі -- досыць! 
Вам рэдактар весткі носіць 

І падпіскі 

У ВАС просіць... 

ПАШТОВАЯ СКРЫНКА 


Сп. Д-к Я. - 2 5 на «Б. Шл.» атрымалі. Дзя- 
куем! 

Др. І. Р. -- Саўтгэмптон -- 1 
атрымалі. Дзякуем! 

Др. Сц. Ал. А-а -- 8 ў на Фонд Разб. Школы 
атрымалі. Вельмі дзякуем! 

Сп. Нк. Лёс Ангелес -- 6 5 за кніжкі «Кн. і 
Л.» атрымалі. Дзякуем! 

Сп. Сп. П-с, П-ч, Д-к, Б-ль -- па 3 5 на «Б. 
Шл.» атрымалі. Усім шчыра дзякуем! 

Сп. Сп. К-ль і Ш-ць -- па 5 5 на «Б. Шл.» 
атрымалі. Вялікі дзякуй! 

Увага: -- (Вылічаныя Сп. з Брукліну і Нью 
Ёрку) Квітанцыі высланы Сп-і Кахан. 

Сп. Ч. Н-к з Лёс Анджэлес -- 6 Ў за кніжкі. 
Дзякуем! 

Сп. П. М-іч, -- Амэрыка, Нью Джэрсі 5 5, 
І. Сп. І. К-ая з Нью Ёрку -- 4 5. Дзякуем! 

Сп. С. Х-а з Саут Рывэр -- 10 5. Вельмі Дзя- 
куем! 

Сп. С-цкі з Лёндану -- З Ё і Сп. Яз. Р-іч з 
Лёндану -- 1 Ё. Дзякуем! 

Сп. С. Б-іч з Ковэнтры -- 2 Ё на «Б. Шл» і 
З Ё на Фонд Разб. Вельмі Дзякуем! 

Сп. Ч-а М. з Нью Джэрсі -- 10 5 атрымалі і 
раздзялілі паводле Вашае думкі. 


Ё на «Б. Шл.» 


Сп. В. Д-іч з Нью Брансьвік -- 19 ў за кніжкі, 
5 Х на «Б. Шл» і 10 Ў на Фонд Разб., а такжа 
праз Вашыя рукі: Сп. К-а 5 5, і Сп. Сп. ЛД-Ст-іч, 
І. Р-к, В. Д-а па 3 5 і Сп. К-іч 2 5 -- усё атры- 
малі і ўсім шчыра дзякуем! 

Сп. П-скі Р. з Слёўг, Англія -- 2 Ё на «Б. ІЦл.» 
Дзякуем! 

Сп. Яз. П.віч із Браз. -- Ваш ліст з віншань- 
нем -- вершам -- атрымалі і Вам жадаем усяго 
найлепшага! 

Сп. М. Б-скі з Бірмінгам -- 2 
Школы. Дзякуем! 

Сп. Е. К-скі з Клівэленд -- Ё 1, 1 шыл.і5 п. 
Дзякуем! 

Сп. Ал. Зд-ч з Лёндану -- Ё 1 за кніжкі і час. 
Дзякуем! 


Ё на разбудову 


АБВЕСТКА 


БЕЛАРУСКІЯ РАДЫЯПЕРАДАЧЫ 
З МАДРЫДУ 
перадаюцца штодзённа ў гадзінах ад 20.30 да 


20.50 і ад гадзіны 22.30 да 2250 менскага часу, на 
хвалі 32.04 мэтра, што адпаведае 9.363 мКс/5 


ЗЬМЕСТ: 

1. Калегія у Царкве Алы ас, шт 1 
2. Р. Патры-Тамушанскі: Шматпакутная Маці 2 
3. Г. Піхура: Ян з Літвы ў З 4 
4. а. Я. Гэрмановіч: Мае прыяцелі -- Фр. расіна 6 
5. З Царкоўнага Жыцьця, 9 
б. З Беларускага жыцьця 11 
7. Прасьлед рэлігіі у Беларусі 15 
8. З Беларускай прэсы 17 
9. Для цікавасьці і навукі 18 
10. Вінцук Адважны: Байкі 19 

20 


11. З лістоў у Рэдакцыю 

